

सुरत-गुजरात, संस्करण मंगलवार, 15 जून-2021 वर्ष-4, अंक -142 पृष्ठ-08 मूल्य-01 रुपये

Web site : www.krantisamay.com & .in , epaper.krantisamay.com www.facebook.com/krantisamay1 www.twitter.com/krantisamay1

सबसे बड़ा है संविधान, सभी करें इसका पालन; यही है लोकतंत्र की कायदावी और ताकत

नई दिल्ली। मेरे 40 साल के अनुभव में यही सामने आया है कि जिसका जो काम है, वह संविधान ने उसे बता रखा है। किसी भी प्रजातंत्र की आदर्श स्थिति वही होती है कि जब सभी अंग एक-दूसरे का सम्मान करें। यह कोई नाक की लड़ाई नहीं है। संविधान सबसे बड़ा है, इसे साबित करने की कोई बात भी नहीं है। अब संविधान के तहत कोई कानून बना है तो आवश्यकता के अनुसार उसे बदला जा सकता है। अगर दोपहिया वाहन चालक के लिए हेलमेट पहनना जरूरी है तो सिख धर्म के लोग अपने धार्मिक कानून का हवाला देकर हेलमेट पहनने के नियम से खुद को बाहर करने की मांग कर सकते हैं। अब ऐसी स्थिति में अदालत उनके सम्मान में बदलाव करने का आदेश दे सकती है, लेकिन अगर यह कहा जाए कि अदालत के आदेश पर कानून बनेगा तो ऐसा कर्ताई संभव नहीं है। यहां मैं साफ कर देना चाहता हूँ कि यह सरकार पर निर्भर करता है कि अदालत के किस आदेश पर कानून बनाया है और किस पर नहीं बनाया है। अब ऐसे में टकराव की स्थिति पैदा होना संभव है। लोकतंत्र के तीनों अंगों में टकराव न हो इसके लिए एक व्यवस्था हमेशा से चली आ रही है। सभी को अपना-अपना काम करना चाहिए और दूसरे के काम में दखल नहीं देना चाहिए। जहां तक हम बात करें संविधान में संशोधन की, तो फिलहाल ऐसी कोई स्थिति नहीं है। जब भी किसी बदलाव की मांग उठती है तो उस पर गहनता से चर्चा होती है। सरकार अकेले संशोधन नहीं कर सकती। चूकि दो तिहाई बहुमत चाहिए होता है तो विपक्ष को विश्वास में लेना पड़ता है। संविधान में तीन तरह से बदलाव होते हैं। एडिशन, वैरिशन और रिवील। संविधान में भले ही एक शब्द जोड़ा जाए तो वह एडिशन कहलाता है, एक शब्द बदलना हो तो वैरिशन और एक भी शब्द हटाना हो तो यह रिवील कहलाता है। पिछले 70 सालों में 100 से ज्यादा बदलाव किए गए हैं। हमारा संविधान सभी देशों के संविधान से बड़ा है। अमेरिका का संविधान तीन पन्नों में सिमट जाता है।

ड्रैगन को जोर का झटका देगा बीबीवी प्लान, भारत भी बन सकता है हिस्सा

नई दिल्ली। भारत ने अमेरिका की ओर से दिए गए ग्लोबल इन्फ्रास्ट्रक्चर प्रोजेक्ट बीबीवी पर विचार करने की बात कही है। हाल ही में जी-7 मीटिंग के दौरान अमेरिकी राष्ट्रपति जो बाइडेन ने 'बिल्ड बैक बेटर' प्लान का प्रस्ताव दिया था, जिसे चीन के बेल्ट एंड रोड प्रोजेक्ट को काउंटर करने वाला माना जा रहा है। यदि दुनिया के जी-7 देश इस दिशा में आगे बढ़ते हैं तो एशिया से यूरोप तक के मुल्कों में दखल की तैयारी कर रहे चीन को बड़ा झटका लगेगा। इस परियोजना का नेतृत्व दुनिया के बड़े लोकतंत्र करेंगे। इसके अलावा तकनीकी और आर्थिक मदद भी इन देशों की ओर से ही की जाएगी। इस प्रोजेक्ट पर 40 ट्रिलियन अमेरिकी डॉलर की लागत का अनुमान है। यह परियोजना उन देशों को फोकस करेगी, जो कोरोना संकट से बुरी तरह से प्रभावित हुए हैं।



लेवल पर बड़े पैमाने पर रोजगार के अवसर भी पैदा होने की बात कही जा रही है। भारत का कहना है कि वह इस परियोजना का अध्ययन कर रहा है और इससे जुड़ सकता है। मीडिया से बात करते हुए विदेश मंत्रालय के अधिकारी पी. हर्ष ने कहा, बिल्ड बैक बेटर को

लेकर यदि आप सवाल पूछ रहे हैं तो मैं यही कह सकता हूँ कि भारत अपनी एजेंसियों के जरिए इसका प्रभाव का आकलन कराएगा और उसके बाद इससे जुड़ भी सकता है। चीन के बेल्ट एंड रोड प्रोजेक्ट की उन देशों की ओर से भी आलोचना शुरू हो गई है, जो उसका

हिस्सा है। संबंधित देशों पर लगातार बढ़ रहे कर्ज और स्थानीय स्तर पर लोगों को रोजगार न मिलने को लेकर इसकी आलोचनाएं हो रही हैं। भारत ने चीन के इस प्रोजेक्ट से जुड़ने से इनकार कर दिया था, जबकि पाकिस्तान, नेपाल और श्रीलंका जैसे

देश इसका हिस्सा हैं। भारत ने इस परियोजना के तहत बन रहे चाइना पाकिस्तान इकॉनॉमिक कॉरिडोर को लेकर ऐतराज जताया था क्योंकि यह भारत के जम्मू-कश्मीर के एक हिस्से से होकर गुजरता है, जिस पर पाकिस्तान ने अवैध कब्जा जमा रखा है। बता दें कि पीएम नरेंद्र मोदी ने जी-7 देशों की मीटिंग में कहा था कि दुनिया के लोकतांत्रिक देशों को यह विचार करना होगा कि कैसे प्रभावी और पारदर्शी तरीकों से परियोजनाओं को पूरा किया जा सकता है। रविवार को हुई जी-7 देशों की मीटिंग में पीएम मोदी ने कहा था कि भारत सातवादा, आतंकवाद, दुष्प्रचार और आर्थिक जबरदस्ती के कारण उत्पन्न होने वाली चुनौतियों से लोकतंत्र और विचारों की स्वतंत्रता की रक्षा के लिए जी-7 और उसके सहयोगियों के लिए स्वाभाविक सहयोगी है। पीएम मोदी ने अपने आभासी संबोधन में ब्रिटिश

समुद्र तटीय रिसोर्ट कॉर्नवाल में आयोजित जी7 शिखर सम्मेलन में जलवायु परिवर्तन और खुले समाज पर

- भारत ने चीन के इस प्रोजेक्ट से जुड़ने से इनकार कर दिया था, जबकि पाकिस्तान, नेपाल और श्रीलंका जैसे देश इसका हिस्सा हैं। भारत ने इस परियोजना के तहत बन रहे चाइना पाकिस्तान इकॉनॉमिक कॉरिडोर को लेकर ऐतराज जताया था क्योंकि यह भारत के जम्मू-कश्मीर के एक हिस्से से होकर गुजरता है,

दो आउटरीच सत्रों को संबोधित किया। इस बैठक में कनाडा, फ्रांस, जर्मनी, इटली, जापान, यूके और यूएस के नेता एक साथ आए, जबकि भारत, ऑस्ट्रेलिया, दक्षिण कोरिया और दक्षिण अफ्रीका अतिथि देशों के रूप में चयनित सत्रों में शामिल हुए।

कोरोना वायरस: डेल्टा, गामा ने एंटीबॉडी घटाई, पर टीका पूरी तरह बेअसर नहीं

नई दिल्ली। कोरोना वायरस के डेल्टा और गामा वैरिएंट ने भारत सहित दुनिया के कई देशों में तबाही मचाई है। दूसरी लहर के दौरान जहां भारत में ज्यादातर मामले डेल्टा वैरिएंट से जुड़े पाए गए। वहीं यूके में इस वैरिएंट के चलते हालात सामान्य से असाधारण की ओर बढ़ते जा रहे हैं। वैज्ञानिकों ने कहा, मार्च से मई महीने के बीच दूसरी लहर में दोबारा संक्रमण के मामले आए लेकिन गंभीर नहीं हुईं हालात हालांकि वैज्ञानिकों का कहना है कि इन वैरिएंट ने एंटीबॉडी के स्तर को कम किया है जिसकी वजह से मरीज दो-दो बार भी सब कोरोना संक्रमित हुए हैं। इससे पता चलता है कि वैक्सीन कि एंटीबॉडी को भी नए वैरिएंट ने काम किया है लेकिन अध्ययन में पता चला है कि इन नए वैरिएंट के आक्रमक होने के बाद भी भारतीय वैक्सीन असरदार हैं। पुणे स्थित नेशनल इंस्टीट्यूट ऑफ वायरोलॉजी (एनआईवी) के वैज्ञानिकों का कहना है कि नए वैरिएंट का असर समझने के लिए उन्होंने 20 ऐसे व्यक्तियों के सैंपल लिए जिन्हें हाल ही में कोरोना हुआ था और उनमें नया वैरिएंट पाया गया। इसी तरह 17 लोगों के सैंपल लिए गए जिन्हें 28 दिन के अंतराल में कोवाक्सिन की दोनों खुराक

दी गई थीं। इन सैंपल की जांच में पता चला कि इनमें एंटीबॉडी 3 महीने भी नहीं टिक सकी। ब्रेक थ्रू के मामले काफी बढ़े अध्ययन में यह पता चला है कि एंटीबॉडी घटने के बाद भी कोवाक्सिन विषाणुओं से लड़ता रहा और उसने मरीज को गंभीर स्थिति में जाने नहीं दिया। एनआईवी की डॉ. प्रजा यादव ने बताया कि अध्ययन के दौरान यह स्पष्ट है कि नए वैरिएंट एंटीबॉडी को कम कर रहे हैं। इसका नुकसान यह है कि रि इन्फेक्शन और ब्रेक थ्रू (टीकाकरण के बाद संक्रमण) के मामले काफी बढ़े हैं। लेकिन नए वैरिएंट ने वालों में यह अधिक गंभीर नहीं हुआ है जिससे पता चलता है कि नए वैरिएंट पर भी वैक्सीन असरदार है। नए वैरिएंट का असर पड़ा यूके पब्लिक हेल्थ ने भी बताया था कि डेल्टा वैरिएंट पर एस्ट्राजेनेका कंपनी की वैक्सीन (कोविशील्ड) 60 से 63 फीसदी ही काम कर पा रही है। जबकि फाइजर, मॉडर्ना, बायोकार्न इत्यादि कंपनियों की वैक्सीन पर भी नए वैरिएंट का असर पड़ा है। इसके बाद यूके सरकार ने भी कोविशील्ड की दो खुराक के बीच 90 दिन के अंतराल को घटाकर छह से आठ सप्ताह रखा है।

अगले 24 घंटों में 20 से ज्यादा राज्यों में बारिश

नई दिल्ली। दक्षिण-पश्चिम और पूर्वोत्तर के बाद अब मानसून देश के पूर्वी-उत्तरी और मध्य भाग में सक्रिय हो गया है। अगले 24 घंटों में बाकी बचे 20 राज्यों में मानसून दस्तक देगा। पश्चिम बंगाल, ओडिशा, झारखंड, ओडिशा बिहार, उत्तर प्रदेश, हरियाणा, पंजाब, छत्तीसगढ़ मध्यप्रदेश, तेलंगाना और केरल समेत हल्की से मध्यम बारिश होने का अनुमान है। इसके अलावा पूर्वोत्तर भारत, दिल्ली, राजस्थान, आंध्र प्रदेश, मध्य महाराष्ट्र, तमिलनाडु, कर्नाटक में हल्की से मध्यम बारिश हो सकती है। मौसम विभाग के मुताबिक, बंगाल की खाड़ी में नमी के साथ ही चक्रवाती हवा का क्षेत्र बना हुआ है, जो मानसून को बढ़ाने में सहायक है। कर्नाटक में 17 जून तक अर्रेंज अलर्ट भारत मौसम विज्ञान विभाग की बंगलूरु इकाई के निदेशक सीएस पाटिल ने कहा कि 17 जून तक कर्नाटक के वटीय जिलों के लिए अर्रेंज अलर्ट का एलान किया गया है। पूरे कर्नाटक राज्य में 13 से 17 जून तक भारी



आईएमडी ने कहा कि अगले 48 घंटों में मध्यप्रदेश के अधिकांश हिस्सों, पूर्वी उत्तर प्रदेश के शेष हिस्सों, दिल्ली और पश्चिमी उत्तर प्रदेश, हरियाणा और पंजाब के कुछ और हिस्सों में दक्षिण-पश्चिम मानसून तेजी से आगे बढ़ रहा है। मौसम विभाग ने 5 जुलाई तक पूरे देश में मानसून के आने की उम्मीद जताई है। मुंबई में बारिश महाराष्ट्र में मानसून सक्रिय है। मुंबई और

आसपास के उपनगरों में बीती रात से रुक-रुक कर बारिश हो रही है। बारिश के कारण आर्थिक राजधानी के कई इलाकों में जलभराव की स्थिति बनी है। भारी बारिश के चलते जन-जीवन अस्त व्यस्त हो गया है। मौसम विभाग की मांनें तो अगले दो दिनों में और बारिश होने की संभावना है। मुंबई और आसपास के इलाकों में हो रही बारिश के चलते जगह-जगह जलजमाव से सड़कों पर लंबा ट्रैफिक जाम लगा रहा है। मौसम विभाग ने समुद्र के आसपास नहीं जाने की चेतानी दी है। मुंबई में बीते 4 दिनों में 641.3इड्रड से ज्यादा बारिश हो चुकी है। मौसम विभाग के मुताबिक 16 जून तक 50 से 60 किमी/ घंटा की रफतार से हवाएं चलेंगी। चंडीगढ़ में प्री मानसून, पंजाब और हरियाणा में 15 जून से बारिश शहर में प्री मानसून बारिश पिछले दो दिनों से जारी है। तेज हवा के साथ हो रही बारिश के कारण जलभराव की समस्या हो गई है। सड़कों व गलियों में बारिश का पानी भर गया है।

भोपाल में पेट्रोल 104 के पार, लद्दाख में भी लगा शतक शरीर में परमाणु बम की तरह हमला करता है कोरोना, 10 फीसदी मरीजों को लंबे समय तक रहती है समस्या

नई दिल्ली। देश में पेट्रोल और डीजल की लगातार बढ़ती कीमतों के बीच लद्दाख में भी महंगाई का रिकॉर्ड टूट गया है। सोमवार को लद्दाख में पेट्रोल की कीमत 100 रुपये के पार पहुंच गई है। केंद्र शासित प्रदेश में पेट्रोल 101.95 रुपये में बिक रहा है। यही नहीं डीजल के दामों से भी राहत नहीं मिल पा रही है। भोपाल में फिलहाल डीजल की कीमत 95.91 रुपये प्रति लीटर है। इसके अलावा अन्य कई राज्यों में भी पेट्रोल और डीजल की कीमतों में तेजी से उछाल देखने को मिल रहा है। राजधानी दिल्ली की ही बात करें तो पेट्रोल 96.4 रुपये प्रति लीटर बिक रहा है, जबकि डीजल की कीमत 87.28 रुपये लीटर चल रही है। इससे पहले रविवार को दिल्ली में पेट्रोल की कीमत 96.12 रुपये प्रति लीटर थी और डीजल 86.98 रुपये प्रति लीटर में बिका था। इसके अलावा

मुंबई में पेट्रोल की कीमत अब 100 रुपये से भी कहीं आगे बढ़ने लगी है। शहर में पेट्रोल के दाम 102.58 रुपये प्रति लीटर हैं, जबकि डीजल भी शतक लगाने के करीब है। फिलहाल मुंबई में डीजल का दाम 94.70 रुपये लीटर है। इन सबसे कहीं आगे मध्य प्रदेश की राजधानी भोपाल में पेट्रोल की कीमत 104.59 रुपये प्रति लीटर है। बता दें कि पूरे देश में ही बीते कुछ दिनों में पेट्रोल और डीजल की कीमतों में तेजी से इजाफा हुआ है। हालांकि राज्यवार इन दामों में अंतर है क्योंकि अलग-अलग प्रांतों में वैट की दर में अंतर है। इससे पहले बीते शुक्रवार को कांग्रेस पार्टी की ओर से देश भर में पेट्रोल और डीजल की बढ़ती कीमतों के खिलाफ आंदोलन किया गया था। विपक्षी दलों की ओर से लगातार केंद्र सरकार पर महंगाई और बेरोजगारी जैसे मुद्दों पर हमला बोला जा रहा है।

नई दिल्ली। कोरोना रोगियों में ब्लैक फंगस के बाद एक और बड़ा खतरा लांग कोविड का बढ़ रहा है। ब्रिटेन में हुए ताजा अध्ययन बताते हैं कि कोरोना से संक्रमित करीब दस फीसदी लोगों को लंबे समय तक समस्या रह सकती है। लांग कोविड का मतलब यह है कि कोरोना संक्रमण खत्म होने के बाद भी लंबे समय तक कोरोना का दुष्प्रभाव जारी रहना। नेचर जर्नल में प्रकाशित एक रिपोर्ट में ब्रिटेन के ऑफिस फॉर नेशनल स्टैटिस्टिक्स (ओएनएस)

ने 20 हजार संक्रमितों पर अध्ययन में पाया कि 13.7 फीसदी लोगों में तीन महीने के बाद भी लांग कोविड के लक्षण पाए गए। इन्होंने ज्यादातर लक्षण कोरोना जैसे ही होते हैं जिनमें शारीरिक अस्वस्थता, थकान होना, सूखी खांसी, सांस लेने में तकलीफ, सिरदर्द तथा मांसपेशियों में दर्द महसूस करना आदि शामिल है। यूनिवर्सिटी कॉलेज ऑफ लंदन ने लांग कोविड के 3500 मरीजों में कुल 205 किस्म के लक्षण नोट किए हैं जो छह महीनों तक जारी थे।

हालांकि कोरोना टेस्ट नेगेटिव होता है। ओएनएस के अनुसार, संक्रमितों में से दस फीसदी लोगों को लांग कोविड हो रहा है जिसकी अवधि छह महीने या इससे अधिक है। हालांकि तीन महीने तक ऐसे लक्षण कहीं ज्यादा लोगों में पाए गए हैं। वायरस प्रतिरोधक तंत्र पर परमाणु बम की तरह हमला करता है शोधकर्ताओं का मानना है कि कोरोना संक्रमण इंसान के प्रतिरोधक तंत्र पर बुरी तरह से

चोट करता है। वायरस प्रतिरोधक तंत्र पर परमाणु बम की तरह हमला करता है। इससे प्रतिरोधक तंत्र बुरी तरह से बिगड़ जाता है जिसका असर लंबे समय तक देखा जा रहा है। हालांकि वैज्ञानिकों का कहना है कि इस पर गहन शोध शुरू हुए हैं जिससे सही कार्रवाई का पता चलेगा। इसमें यह भी पता चलेगा कि लांग कोविड का असर कितने लंबे समय तक रह सकता है। क्योंकि अभी तक जो शोध हुए हैं उनमें छह महीने तक इसके प्रभाव दर्ज किए गए हैं।



लोजपा में टूट, पांच सांसदों ने चाचा पशुपति को नेता माना, अकेले पड़े चिराग

नई दिल्ली। पटकथा को रंग देने में ललन सिंह की काफी भूमिका मानी जा रही है। हालांकि सूत्र यह भी बता रहे हैं कि यह तमाम सांसद लोजपा पर भी अपना दावा ठोक सकते हैं। अब देखना होगा कि आखिर चिराग पासवान की राजनीतिक विरासत किधर जाती है। माना जा रहा है कि आज पशुपति पारस शाम में प्रेस कॉन्फ्रेंस कर सभी बातों का जिक्र कर सकते हैं। बिहार की राजनीति में कुछ बड़ा होने वाला है। खबर आ रही है कि रामविलास पासवान की लोक जनशक्ति पार्टी में सब कुछ ठीक-ठाक नहीं चल रहा है। पार्टी में सिर्फ चिराग पासवान अकेले बचे हैं। पार्टी के पांच सांसद चिराग पासवान के चाचा और रामविलास पासवान के छोटे भाई पशुपति पारस के नेतृत्व में पार्टी से अलग होने का मन बना चुके हैं। माना जा रहा है कि इस बात को लेकर बैठक हो गई है और बस अब एलान होना बाकी है। हैरानी की बात यह है कि पार्टी में बगावत खुद चिराग पासवान के चाचा ने की है। इसमें चिराग

पासवान के चचेरे भाई प्रिंस राज में शामिल हैं। पार्टी के पांचो सांसद चिराग पासवान से नाराज बताए जा रहे हैं। इन लोगों को चिराग पासवान की कार्यशैली पसंद नहीं है। विधानसभा चुनाव के वक्त से यह सभी नाराज चल रहे हैं। सूत्रों की माने तो पशुपति पारस पासवान को नया नेता चुना गया है। बागी सांसदों ने तो चिराग पासवान को राष्ट्रीय अध्यक्ष बनने से भी इंकार कर दिया है। अटकलें यह भी लगाई जा रही है कि चिराग पासवान से नाराज इन 5 सांसदों ने लोकसभा स्पीकर ओम बिरला को चिट्ठी भी लिखी है। चिट्ठी में उन्होंने अपने गुट को अलग से मान्यता देने की मांग की है। दावा

किया जा रहा है कि यह गुट जदयू में विलय की तैयारी में भी है। बगावत करने वाले सांसदों में चिराग के चाचा पशुपति पारस पासवान, चचेरे भाई प्रिंस राज, चंदन सिंह, महबूब अली केसर और विणा देवी शामिल हैं। पशुपति पारस रामविलास पासवान की पारंपरिक हाजीपुर से लोकसभा के सांसद हैं। बगावत के बाद पार्टी में चिराग पासवान अकेले पड़ गए हैं। माना जा रहा है कि इस सियासी हलचल की पटकथा काफी पहले ही लिखी जा चुकी थी। लेकिन चिट्ठी लीक होने के बाद इस मसले को लेकर विधानसभा चुनाव के दौरान पशुपति पारस को सफाई

देनी पड़ी थी। पशुपति पारस काफी दिनों से जदयू सांसद ललन सिंह के संपर्क में थे। पटकथा को रंग देने में ललन सिंह की काफी भूमिका मानी जा रही है। हालांकि सूत्र यह भी बता रहे हैं कि यह तमाम सांसद लोजपा पर भी प्रिंस राज, चंदन सिंह, महबूब अली केसर और विणा देवी शामिल हैं। पशुपति पारस रामविलास पासवान की पारंपरिक हाजीपुर से लोकसभा के सांसद हैं। बगावत के बाद पार्टी में चिराग पासवान अकेले पड़ गए हैं। माना जा रहा है कि इस सियासी हलचल की पटकथा काफी पहले ही लिखी जा चुकी थी। लेकिन चिट्ठी लीक होने के बाद इस मसले को लेकर विधानसभा चुनाव के दौरान पशुपति पारस को सफाई

ललन सिंह के संपर्क में थे। पटकथा को रंग देने में ललन सिंह की काफी भूमिका मानी जा रही है। हालांकि सूत्र यह भी बता रहे हैं कि यह तमाम सांसद लोजपा पर भी प्रिंस राज, चंदन सिंह, महबूब अली केसर और विणा देवी शामिल हैं। पशुपति पारस रामविलास पासवान की पारंपरिक हाजीपुर से लोकसभा के सांसद हैं। बगावत के बाद पार्टी में चिराग पासवान अकेले पड़ गए हैं। माना जा रहा है कि इस सियासी हलचल की पटकथा काफी पहले ही लिखी जा चुकी थी। लेकिन चिट्ठी लीक होने के बाद इस मसले को लेकर विधानसभा चुनाव के दौरान पशुपति पारस को सफाई



किन-किन भगोड़ों को लाना है वापस



अर.के. सिन्हा

पीएनबी घोटाले का मास्टरमाइंड मेहुल चोकसी को एंटीगुआ से भारत वापस लाकर जेल की सलाखों के पीछे भेजने की कवायद तो जारी है। इसने हजारों करोड़ रुपए के घोटाले किए हैं। लग तो यही रहा है कि उसे देर-सवेर भारत आना ही होगा। वह कानून के लंबे हाथों से बच नहीं सकता है। खासकर वर्तमान समय के मोदी सरकार के काल में डू सरकारी एजेंसियों को देश के दुश्मन कुछ और भगोड़ों पर भी नजर रखनी होगी। वे देश में बड़े अपराध करके अलग-अलग देशों में रह रहे हैं। विवादित इस्लामिक धर्मगुरु जाकिर नाइक की वापसी के लिए भी भारत सरकार गंभीर है। सरकार ने मलेशिया सरकार से उसे भारत वापस भेजने को लेकर बात भी की है। जाकिर नाइक अभी मलेशिया में है। भारत का विदेश मंत्रालय उसे मलेशिया से वापस लाने की भरसक कोशिशें कर भी रहा है। वह मलेशिया में रहकर लगातार भारत और प्रधानमंत्री नरेंद्र मोदी के खिलाफ जहर उगलता रहा है। लेकिन, अब उसके वहां पर बहुत लंबे समय तक रहने की संभावना न के बराबर है बल्कि मलेशिया के प्रधानमंत्री पद से महातिर मोहम्मद हट चुके हैं। यह दुनिया जानती है कि महातिर का जाकिर नाइक को सीधा संरक्षण हासिल था। नाइक पर भारत में देशद्रोह का भी केस चल रहा है। उस पर जैसे ही देशद्रोह का केस दर्ज हुआ तो वह देश से भाग गया। वह सच में बेहद जहरीला किस्म का शख्स है। वह देश में हिन्दुओं और मुसलमानों में आपसी वामनस्प्य पैदा करने की कोशिश कर रहा था। उसे हिन्दुओं से सख्त नफरत है। वह मलेशिया में बैठकर पाकिस्तान की राजधानी इस्लामाबाद में बने वाले एक मंदिर निर्माण का विरोध भी कर रहा था। इन सारे तथ्यों को देखते हुए जाकिर नाइक को तो तुरंत भारत लाना ही होगा। सरकार कानून उसकी मुंबई और दूसरे शहरों की अखल संपत्तियों को अपने कब्जे में भी ले सकती है। इसी तरह संगीत निर्देशक नदीम सैफी को भी भारत लाना होगा। उस पर आरोप है कि उसका मुंबई में 12

अगस्त 1997 को म्यूजिक कैसेट कंपनी टी-सीरिज के मालिक गुलशन कुमार की हत्या के षडयंत्र में हाथ था। उसका नाम जैसे ही गुलशन कुमार की हत्या के अनुसन्धान में आया तो वह ब्रिटेन भाग गया। मुंबई के पूर्व पुलिस कमिश्नर राकेश मारिया ने अपनी किताब 'लेट मी से इट नाउ' में लिखा है कि मुंबई पुलिस को गुलशन कुमार की हत्या के प्लान की जानकारी थी। उनके पास 22 अप्रैल 1997 को एक फोन आया। फोन करने वाले शख्स ने बताया कि गुलशन कुमार की हत्या का प्लान बनाया गया है। ये पूछने पर कि इसके पीछे कौन है, उसने बताया- अबू सलेम। उसने यह भी बताया था कि शिव मंदिर जाते वक्त उनकी हत्या की जाएगी। गुलशन कुमार के पिता की करोलबाग दिल्ली में जूस की दुकान थी। कैसेट किंग के नाम से मशहूर टी सीरिज कंपनी के मालिक गुलशन कुमार की कहानी जीरो से हीरो की थी। उन्होंने 80 के दशक में टी सीरिज की स्थापना की और 90 के दशक तक कैसेट किंग बन गए। टी सीरिज सैकड़ों करोड़ों की कंपनी बन चुकी थी। गुलशन कुमार की हत्या में दारूद इब्राहिम और अबू सलेम का नाम भी लिया जाता है। इनसे नदीम के साथ गहरे संबंध थे। दारूद इब्राहिम ने गुलशन कुमार से 10 करोड़ की फिरोती मांगी थी। गुलशन कुमार ने ये रकम देने से मना कर दिया था। तब उनकी हत्या करवाई गई। दारूद इब्राहिम तो 1992 में मुंबई धमाकों का मुख्य गुनाहगार भी है। पाकिस्तान में बसने से पहले दारूद इब्राहिम दुबई में अपना काला कारोबार चला रहा था। हो यह रहा है कि भारत में अपराध करने के बाद कथित सफेदपोश से लेकर शातिर अपराधी देश से बाहर निकल लेते हैं। इस तरह के भगोड़ों का आंकड़ा तेजी से बढ़ रहा है। सुप्रीम कोर्ट ने भी इस मसले पर नाराजगी जताते हुए कुछ साल पहले केंद्र सरकार को कहा था- आजकल कोई भी भारत से भाग जाता है। सुप्रीम कोर्ट ने केंद्र सरकार से कहा कि ऐसे लोगों को कार्यवाही के लिए विदेश से जल्द भारत लाया जाना चाहिए। जस्टिस जी एस केहर और जस्टिस अरुण मिश्रा ने इस बात को लेकर चिंता व्यक्त की कि लोग आसानी से देश

छोड़कर भाग जाते हैं। केंद्र को न्याय के लिए उन लोगों को वापस लाना चाहिए। मेहुल चोकसी के साथ-साथ दारूद इब्राहिम, जाकिर नाइक, विजय माल्या, ललित मोदी जैसे अपराधियों को देश वापस लाने की कार्यवाही को गति देनी होगी। इन भगोड़ों को पकड़ना जरूरी इसलिए भी है ताकि देश के अन्दर यह सख्त संदेश जाए कि कानून चाहे तो किसी को भी कहीं से भी पकड़ सकता है। भारत ने लगभग 40 देशों के साथ प्रत्यर्पण संधि की है और आठ देशों के साथ प्रत्यर्पण समझौता किया है। भारत ने परस्पर कानून सहयोग समझौता भी 39 देशों के साथ किया है। ऐसे समझौते में शामिल देश वांछित अपराधी पर मुकदमा चलाने के लिए एक-दूसरे के साथ कानूनी सहयोग करते हैं, जिसमें शरण देने वाले देश में मौजूद उस व्यक्ति की संपत्ति को जब करने का प्रावधान भी होता है। अब जरा ललित मोदी की बात कर लें। वह इंडियन प्रीमियर लीग (आईपीएल) का अध्यक्ष था। उसपर घोटालों के आरोप लगे तो वह लंदन भाग गया। ललित मोदी उद्योगपति कृष्ण कुमार मोदी का बेटा है। कृष्ण कुमार चार हजार करोड़ रुपयों की कीमत वाले मोदी समूह के अध्यक्ष थे। ललित मोदी के दादा राजबहादुर गुजरमल मोदी ने मोदीनगर की स्थापना की थी। ललित मोदी अपने पिता की कुछ साल पहले हुई मौत के समय भी दिल्ली नहीं आया था। सरकार को इन सब भगोड़ों को वापस देश में लाना है। दारूद इब्राहिम अब पाकिस्तान के कराची शहर में है। उसकी बेटी की शादी पाकिस्तान के मशहूर क्रिकेटर जावेद मियांदाद के बेटे से हुई है। यह बात तो सारी दुनिया जानती है। देखा जाए तो पाकिस्तान को चाहिए कि वह दारूद इब्राहिम को सीधे-सीधे भारत को सौंप दे।

अगर पाकिस्तान इस तरह का कोई कदम उठाता है, तो इससे भारत-पाकिस्तान के बीच फिर से विश्वास का माहौल बनेगा। मेहुल चोकसी को भारत वापस लाने के क्रम में बाकी भगोड़ों को भी याद रखना जरूर होगा। उन्हें भी तो देश की जेलों में चक्की पिसवानी है। (लेखक वरिष्ठ संपादक, स्तंभकार और पूर्व सांसद हैं।)

ऐसे वक्त में जब कोरोना संक्रमण की दूसरी लहर उतार पर है, अब जाकर केंद्र सरकार ने कोरोना उपचार में काम आने वाले उपकरणों व दवाओं पर जीएसटी दरों को घटाया है। यह छूट सितंबर माह तक ही रहेगी। वित्तमंत्री निर्मला सीतारमण की अध्यक्षता में हुई जीएसटी परिषद की 44 वीं बैठक में यह निर्णय लिया गया। जीएसटी दरों को आवश्यकता अनुसार अलग-अलग ढंग से घटाया गया। परिषद ने कोविड वैक्सीन पर जीएसटी दर पांच फीसदी रखने का निर्णय लिया। वहीं एम्बुलेंस पर जीएसटी दर 28 फीसदी से घटाकर बारह फीसदी कर दी गई। कोरोना संक्रमण में काम आने वाली कुछ दवाओं मसलन रेमडेसिविर पर जीएसटी दर बारह फीसदी से पांच फीसदी कर दी गई। अन्य उपकरणों मसलन मेडिकल ग्रेड ऑक्सीजन, ऑक्सीजन कंसंट्रेटर, जनरेटर, वेंटिलेटर, वेंटिलेटर मास्क आदि की दर बारह फीसदी से पांच फीसदी कर दी गई। इसके अतिरिक्त कोविड टेस्टिंग किट, पल्स ऑक्सीमीटर, थर्मामीटर व डायग्नोस्टिक किट पर भी यह दर बारह से घटाकर पांच फीसदी कर दी गई। वहीं विद्युत शवदाहगृह की जीएसटी घटाकर पांच फीसदी कर दी गई है। दूसरी ओर देश में ब्लैक फंगस का प्रकोप देखते हुए इसके उपचार में काम आने वाली दवाओं पर जीएसटी दर शून्य कर दी गई है। ये दरें इसी हफ्ते लागू हो जाएंगी। वित्तमंत्री निर्मला सीतारमण कह रही हैं कि केंद्र वैक्सीन खरीद रही है और लोगों को मुफ्त मुहैया करायी जायेगी। लेकिन आम राय है कि महामारी के दौर में वैक्सीन को जीएसटी से मुक्त किया जाता। जीएसटी के चलते निजी अस्पतालों में वैक्सीन लगाने वालों को ज्यादा कीमत चुकानी पड़ेगी। निस्संदेह निजी अस्पताल जीएसटी का बोझ टीका लेने वालों पर डाल देंगे। ऐसे में जब देश को तेज टीकाकरण की जरूरत है, टीकाकरण को इस महामारी से बचने और देश की स्थिति सामान्य बनाने का अंतिम उपाय बताया जा रहा है तो वैक्सीन को पूरी तरह जीएसटी से मुक्त किया जाना चाहिए। कुछ मध्यमवर्गीय लोग भी भीड़-भाड़ में संक्रमण के भय और सरकारी अस्पतालों की लंबी प्रतीक्षा सूची के चलते निजी अस्पतालों को टीकाकरण हेतु प्राथमिकता दे सकते हैं। उन पर भी जीएसटी का भार पड़ेगा। वैसे भी सरकार ने ये कदम देर से उठाये हैं। ऐसे हालात में जब देश में तीसरी लहर की बात की जा रही है, कुछ और जरूरी चिकित्सा उपकरणों व कोविड रोधी दवाओं को जीएसटी से छूट देने की जरूरत थी। जिससे देश में मजबूत चिकित्सा ढांचा बनाने में मदद मिलती। खासकर हमारे ग्रामीण इलाकों में चिकित्सा तंत्र में आमूलचूल परिवर्तन की जरूरत है। सरकार को विद्युत शवदाह गृहों को भी जीएसटी से मुक्त करना चाहिए था। दूसरी लहर में जिस तरह लकड़ी का संकट पैदा हुआ और लोगों ने जैसे मजबूरी में शवों को नदियों में बहाया तथा तटों पर दफन किया, उसे देखते हुए देश में विद्युत शवदाह गृहों की कमी को महसूस किया जा रहा है। सरकार को ऐसे फैसले लेते वक्त संवेदनशील व मानवीय दृष्टिकोण को तरजीह देनी चाहिए।



आज के ट्वीट

आम

चीन और अमेरिका ने टुकड़ाई पाकिस्तान की 'मैंगो डिप्लोमेसी', वापस लौटाए तोहफे में भेजे गए आम

- अर्णव गोस्वामी

ज्ञान गंगा

ध्यान

आचार्य रजनीश ओशो/ अध्यात्म कभी तनावपूर्ण नहीं होता, अध्यात्म कभी भी तनावपूर्ण नहीं होता, ऐसा नहीं हो सकता। आध्यात्मिक तनाव होता ही नहीं, तनाव केवल शारीरिक होता है और मानसिक होता है। शारीरिक तनाव उन्होंने पैदा किए हैं, जिन्होंने धर्म के नाम पर सदैव ही शरीर-विरोधी उपदेश दिए हैं। पश्चिम में ईसाइयत स्पष्ट तौर पर शरीर के प्रति प्रबल विरोधी रही है। इन्होंने तुम्हारे और तुम्हारे शरीर के बीच एक झूठा अंतर और दरार पैदा की है, फिर तुम्हारा पूरा रचैया ही तनाव पैदा करने वाला बनता है। तुम तनाव रहित होकर भोजन नहीं कर सकते, निश्चिन्ता से सो नहीं सकते, शरीर का प्रत्येक क्यूच तनाव बन जाता है। शरीर शत्रु है, पर तुम इसके बिना जी नहीं सकते। तुम्हें इसके साथ ही रहना है, तुम्हें अपने शत्रु के साथ ही रहना है, इसलिए निरंतर तनाव है; तुम कभी रिलेक्स नहीं हो सकते। शरीर तुम्हारा शत्रु नहीं है, न ही वह किसी तरह तुम्हारा विरोधी है, यह तुम्हारे प्रति उपेक्षा से भी भरा नहीं है। शरीर के होने में ही आनंद है और जिस क्षण तुम शरीर को एक उपहार की तरह समझते हो-परमात्मा का उपहार, तब तुम शरीर में वापस लौटकर आ जाते हो। तब तुम इससे प्रेम करने लगोगे, तुम उसे महसूस करोगे-और उसे महसूस करने का ढंग बड़ा ही सुबल होता है। तुम तब तक किसी अन्य के शरीर को अनुभव नहीं कर सकते, जब तक तुमने अपने स्वयं के शरीर का अनुभव नहीं किया। तुम किसी अन्य के शरीर को प्रेम भी नहीं कर सकते, जब तक तुमने अपने शरीर को ही प्रेम नहीं किया, यह असंभव है। तुम तब तक किसी अन्य के शरीर का ध्यान नहीं रख सकते, जब तक तुमने अपने शरीर का ध्यान नहीं रखा-और कोई भी ध्यान नहीं रखता। तुम कह सकते हो कि तुम रखते हो, पर मैं दृढ़तापूर्वक कहता हूँ: कोई भी ध्यान नहीं रखता। अगर तुम ध्यान रखते हुए देखते भी हो, तब भी तुम वास्तव में ध्यान नहीं रखते। तुम किसी अन्य कारण से ध्यान रखते हो-दूसरों की राय के कारण, किसी अन्य की आंखों में तुम अच्छे दिख सको इसलिए। तुम अपने शरीर का ध्यान स्वयं के लिए नहीं रखते। तुम अपने शरीर को प्रेम नहीं करते, यदि तुम इससे प्रेम नहीं कर सकते, तुम इसमें हो भी नहीं सकते। अपने शरीर को प्रेम करो और तब तुम ऐसा विश्वास अनुभव करोगे जैसा तुमने पहले नहीं किया होगा। जहां प्रेम है, वहां विश्वास है। अगर तुम किसी अन्य को प्रेम करते हो-अगर तुम्हारे और उसके बीच प्रेम है, तो प्रेम अपने साथ विश्वास का संगीत लाता है।




सकारात्मक चेतना के विकास से सहजता

रजू सेनी

इस समय भारत एक त्रासदीपूर्ण दौर से गुजर रहा है। महामारी ने संपूर्ण व्यवस्था को चरमरा दिया है। लोगों का जीवन पहले जैसा नहीं रह गया है। यहां तक कि करोड़ों लोग एकदम से गरीबी के स्तर पर जा पहुंचे हैं। कोरोना की दूसरी लहर ने अधिकतर घरों में से किसी न किसी को अपनी चपेट में लिया है। कड़्यों के माता-पिता तो कड़्यों के बच्चों को कोरोना ने निगल लिया है। लेकिन मनुष्य प्रकृति का ऐसा प्राणी है जो समय के साथ-साथ हर परिस्थिति के अनुरूप स्वयं को ढाल लेता है। मगर कई बार दुख और शोक इतना अधिक होता है कि समय के साथ भी उनकी यादें धूमिल नहीं पड़ती। ऐसे में सामान्य जीवन जीने के लिए क्या करना चाहिए या फिर कौन-सा ऐसा तंत्र है, जिसके प्रयोग करने से व्यक्ति सामान्य हो सकता है। विपरीत परिस्थितियों से बाहर निकलने का एक बेहद सशक्त मार्ग है मार्गदर्शक तंत्र। मार्गदर्शक तंत्र से अभिप्राय है कि हमारे परिवेश का तंत्र जो हमारे व्यवहार को सबसे ज्यादा प्रभावित करता है। इसलिए यदि हमें अपने जीवन में किसी चीज को बदलना है तो सीधे उसे बदलने की बजाय उस तंत्र को बदल लें जहां से वह चीज प्राप्त होती है। ऐसा करने से कुछ समय बाद हमारा व्यवहार और स्थिति दोनों ही बदल जाएगी। अगर आप मांसाहार नहीं खाना चाहते तो इसे खरीदे ही नहीं। जब आप इसे खरीदेंगे ही नहीं तो निश्चित ही इसका सेवन भी नहीं कर पाएंगे। यदि आपके अपने इस समय बिछुड़ गए हैं, उनके रोजगार छिन गए हैं और दिन-रात आप उन्हीं बातों को याद करते रहेंगे तो परिस्थितियों को संभालना बेहद कठिन हो जाएगा। इसलिए मार्गदर्शक तंत्र के जरिए इन घटनाओं से

बाहर आने का प्रयास करें। आपके अपने जो खो गए हैं, बहुत बड़ा दुख है। लेकिन समय की धारा बहती रहती है। इस धारा के साथ आप भी आगे बढ़ते रहें। इच्छाशक्ति पर नियंत्रण करना उस समय मुश्किल होता है जब हम बिखरे परिवेश, टूटी आशा को बार-बार याद करते हैं। इसलिए बिखरे परिवेश और टूटी आशा के बजाय नई किरण के द्वार पर दस्तक दें। नई रश्मियां जीवन में प्रकाश लेकर आएंगी और जिंदगी को एक नए सिर से सजाएंगी। आपको लग रहा होगा कि बड़ी त्रासदी से गुजर कर संभलना इतना सहज होता तो बात ही क्या होती? रह-रह कर उन लोगों की यादें विचलित कर देती हैं। रात आंखों-आंखों में निकल जाती है। पलक झपकती नहीं, नींद आती नहीं और सुबह की लालिमा उठने का संकेत दे देती है। इसी तरह रोजगार छिन जाने से फाके पड़ने की नौबत आ गई है। जाने किस पल क्या हो जाए, इसकी आहट मन को बेहद विकल कर देती है। लेकिन त्रासदी के दौर से जितनी जल्दी निकला जा सके, उतनी ही जल्दी जिंदगी को पटरी पर लाने में सहजता रहती है। अगर लगातार नकारात्मक बातों एवं घटनाओं को याद किया जाता तो धीरे-धीरे स्वस्थ शरीर और मन दोनों ही बीमार हो जाएंगे। सब कुछ बिखरने के बाद स्वयं को सहेजना ही होता है। यही जीवन की गति है और यही परिवर्तन है। होमर की ओडिसी में ओडिसियस और उनके जहाजी जलपरियों के टापू के पार जहाज निकालने की तैयारी करते हैं। ये जलपरियां इतना मीठा गाती थीं कि अनभिज्ञ जहाजी अपने होशोहवास खो बैठते थे और जहाज चट्टानों से टकरा जाता था। ओडिसियस ने जलपरियों के प्रलोभन का प्रतिरोध करने के लिए इच्छाशक्ति पर विश्वास नहीं किया। इसके बजाय उन्होंने मार्गदर्शक तंत्र का सहारा लिया और अपने



उस परिवेश को ही बदल लिया, जिस कारण ऐसी दुर्घटनाएं होती थीं। उन्होंने जहाज पर बैठे लोगों के कान बंद कर दिए और खुद को जहाज के मस्तूल से बांध दिया। इस कारण उनके ऊपर जलपरियों के जादू का कोई प्रभाव नहीं पड़ा। न ही उनकी मधुर ध्वनि उनके कानों में पड़ी और न ही वे भावनाओं में बहे। इस कारण वे सुरक्षित अपने नगर तक पहुंच गए। मार्गदर्शक तंत्र के माध्यम से अपने आसपास के परिवेश को बदल देने से व्यवहार धीरे-धीरे स्वयं बदल जाता है। अपने मार्गदर्शक तंत्र को मजबूत बनाने के लिए आप निम्नलिखित बातों को ध्यान में रखें - स्वयं को अधिक से अधिक व्यस्त रखें। जब व्यक्ति व्यस्त रहता है तो

उसके मस्तिष्क में नकारात्मक भावों को स्थान बनाने का अवसर नहीं मिल पाता। ऐसी स्थिति में मस्तिष्क स्वस्थ रहता है और नए कार्यों के लिए स्वयं को शीघ्रता से तैयार कर लेता है। अपने आसपास के लोगों से महामारी में घटित नकारात्मक बातों के बजाय नई योजनाओं और नए विकल्पों पर बात करें। जहां तक हो सके अपने आसपास सकारात्मक परिवेश बनाए रखें। सकारात्मक पुस्तकें पढ़ें और सकारात्मक वीडियो देखें व सुनें। बच्चों के साथ समय बिताएं एवं खेलें। इन सबको नियमित करने से मार्गदर्शक तंत्र मजबूत होता है और व्यक्ति हर नकारात्मक बिंदु एवं प्रतिकूल परिस्थिति पर विजय प्राप्त कर लेता है।

आज का राशिफल

मेष	संतान के दायित्व की पूर्ति होगी। धन, पद, प्रतिष्ठा में वृद्धि होगी। राजनैतिक महत्वाकांक्षा की पूर्ति होगी। किसी बहुमूल्य वस्तु के पाने की अभिलाषा पूरी होगी। वाणी की सौम्यता बनाये रखने की आवश्यकता है।
वृषभ	पारिवारिक जीवन सुखमय होगा। उपहार व सम्मान का लाभ मिलेगा। यात्रा में अपने सामान के प्रति सचेत रहें चोरी या खोने की आशंका है। शासन सत्ता का सहयोग मिलेगा। धन हानि की संभावना है।
मिथुन	जीवनसाथी का सहयोग व सानिध्य मिलेगा। भाग्यवश कुछ ऐसा होगा जिसका आपको लाभ मिलेगा। प्रेम प्रसंग प्रगाढ़ होंगे। भारी व्यय का सामना करना पड़ सकता है। वाहन प्रयोग में सावधानी अपेक्षित है।
कर्क	व्यावसायिक व पारिवारिक योजना सफल होगी। संतान के दायित्व की पूर्ति होगी। पिता या उच्चाधिकारी का सहयोग मिलेगा। फिजूल खर्च पर नियंत्रण रखें। नए अनुबंध प्राप्त होंगे।
सिंह	व्यावसायिक योजना सफल होगी। स्वास्थ्य के प्रति सचेत रहें। पारिवारिक जनों का सहयोग मिलेगा। वाद विवाद की स्थिति आपके हित में न होगी। मकान, सम्पत्ति व वाहन की दिशा में किया गया प्रयास सफल होगा।
कन्या	बेरोजगार व्यक्तियों को रोजगार मिलेगा। पारिवारिक जनों के मध्य सुखद समय गुजरेगा। वाणी की सौम्यता आपको प्रतिष्ठा में वृद्धि होगी। संतान के दायित्व की पूर्ति होगी। वाहन प्रयोग में सावधानी रखें।
तुला	आर्थिक योजना को बल मिलेगा। पिता या उच्चाधिकारी से तनाव मिलेगा। शासन सत्ता का सहयोग मिलेगा। उपहार व सम्मान का लाभ मिलेगा। विरोधी परास्त होंगे। धन लाभ होने के योग हैं।
वृश्चिक	जीवनसाथी का सहयोग व सानिध्य मिलेगा। धन, पद, प्रतिष्ठा में वृद्धि होगी। रुपए पैसे के लेन देन में सावधानी रखें। किसी बहुमूल्य वस्तु के पाने की अभिलाषा पूरी होगी। यात्रा देशाटन की स्थिति सुखद व लाभप्रद होगी।
धनु	आर्थिक दिशा में प्रगति होगी। पारिवारिक जीवन सुखमय होगा। रुका हुआ कार्य सम्पन्न होगा। स्वास्थ्य के प्रति सचेत रहें। कोई महत्वपूर्ण निर्णय न लें। व्यर्थ की भागदौड़ रहेगी।
मकर	पिता या उच्चाधिकारी का सहयोग मिलेगा। राजनैतिक क्षेत्र में किए गए प्रयास सफल होंगे। वाणी की सौम्यता आपको लाभ दिलायेगी। भारी व्यय का सामना करना पड़ सकता है। वाहन प्रयोग में सावधानी रखें।
कुम्भ	पारिवारिक जीवन सुखमय होगा। आर्थिक पक्ष मजबूत होगा। संतान के दायित्व की पूर्ति होगी। खान-पान में संयम रखें। जीविका की दिशा में प्रगति होगी। विरोधी परास्त होंगे। ससुराल पक्ष से लाभ होगा।
मीन	जीवनसाथी का सहयोग व सानिध्य मिलेगा। शिक्षा प्रतियोगिता के क्षेत्र में आशातीत सफलता मिलेगी। मित्रों या रिश्तेदारों से पीड़ मिलेगी। नेत्र विकार की संभावना है। आय के नवीन स्रोत बनेंगे।



रुपये में गिरावट आई

मुंबई। अमेरिकी डॉलर के मुकाबले सोमवार को भारतीय रुपये में गिरावट आई है। कारोबार को कारोबार के अंत में रुपया 22 पैसे की गिरावट के साथ 73.29 रुपये प्रति डॉलर पर बंद हुआ। वहीं अंतर बैंक विदेशी मुद्रा विनिमय बाजार में अमेरिकी डॉलर के मुकाबले रुपया 73.21 पर गिरावट के साथ खुला। कारोबार के दौरान इसमें 73.10 और 73.29 के बीच अंतर रहा। अंत में यह 22 पैसे की गिरावट के साथ 73.29 रुपये प्रति डॉलर पर बंद हुआ। वहीं गत कारोबारी दिवस यह 73.07 पर बंद हुआ था। वहीं इस प्रकार पिछले पांच कारोबारी सत्रों के दौरान रुपये में 49 पैसे की गिरावट आयी है। इस बीच छह प्रमुख विदेशी मुद्राओं की तुलना में डॉलर की स्थिति को दर्शाने वाला डॉलर सूचकांक 0.06 फीसदी घटकर 90.50 अंक रह गया।

ऑक्सीजन का उत्पादन बढ़ाने के लिए हनीवेल ने डीआरडीओ के साथ भागीदारी की

नयी दिल्ली, औद्योगिक प्रौद्योगिकी कंपनी हनीवेल ने कहा है कि वह रक्षा अनुसंधान एवं विकास संगठन (डीआरडीओ) तथा वैज्ञानिक एवं औद्योगिक अनुसंधान परिषद-भारतीय पेट्रोलियम संस्थान के साथ भागीदारी के जरिये मॉलिक्यूलर सीव एडजॉस्टेंट्स की आपूर्ति करेगी जिससे देश में मेडिकल ऑक्सीजन संयंत्रों की स्थापना को रफ्तार को तेज किया जा सके। कंपनी ने कहा कि उसने इटली में पूरी विनिर्माण लाइन को भारत में आपूर्ति के लिए खाली कर लिया है। डीआरडीओ के चेयरमैन तथा रक्षा शोध एवं विकास विभाग में सचिव जी सतीश रेड्डी ने कहा कि हनीवेल द्वारा जियोलाइट के एप्लिकेशन और आपूर्ति में काफी शानदार तरीके से सहयोग दिया जा रहा है। यह मेडिकल ऑक्सीजन संयंत्रों के लिए एक प्रमुख तत्व है।

ओवरसीज बैंक का चौथी तिमाही का शुद्ध लाभ दोगुना से अधिक हुआ

नई दिल्ली। सार्वजनिक क्षेत्र के इंडियन ओवरसीज बैंक (आईओबी) का बीते वित्त वर्ष की मार्च में समाप्त चौथी तिमाही का शुद्ध लाभ दोगुना से अधिक होकर 349.77 करोड़ रुपये हो गया। इसके पिछले वित्त वर्ष की समान तिमाही में बैंक ने 143.79 करोड़ रुपये का शुद्ध लाभ कमाया था। शेयर बाजारों को भेजी सूचना में बैंक ने कहा कि आलोच्य तिमाही के दौरान उसकी कुल आय बढ़कर 6,073.80 करोड़ रुपये पर पहुंच गई, जो इससे पिछले वित्त वर्ष की समान तिमाही में 5,484.06 करोड़ रुपये रही थी। समीक्षाधीन तिमाही में बैंक का डूबे कर्ज के लिए प्रावधान और अन्य आकस्मिक खर्च बढ़कर 1,380.46 करोड़ रुपये पर पहुंच गया, जो इससे पिछले वित्त वर्ष की समान तिमाही में 1,060.38 करोड़ रुपये था। पूरे वित्त वर्ष 2020-21 में बैंक का शुद्ध लाभ 831.47 करोड़ रुपये रहा। इससे पिछले वित्त वर्ष 2019-20 में बैंक को 8,527.40 करोड़ रुपये का शुद्ध घाटा हुआ था। वित्त वर्ष के दौरान बैंक की कुल आय बढ़कर 22,524.55 करोड़ रुपये पर पहुंच गई, जो इससे पिछले वित्त वर्ष में 20,712.48 करोड़ रुपये रही थी। आईओबी की संपत्ति की गुणवत्ता में इस दौरान सुधार हुआ। 31 मार्च, 2021 को बैंक की सकल गैर-निष्पादित आस्तियां (एनपीए) घटकर 11.69 प्रतिशत रह गईं, जो एक साल पहले 14.78 प्रतिशत पर थीं। इस दौरान बैंक का शुद्ध एनपीए भी 5.44 प्रतिशत से घटकर 3.58 प्रतिशत रह गया।



महामारी की वजह से ज्यादातर लोगों को अगले 6 माह में अपनी आय घटने की आशंका: सर्वे

बिजनेस डेस्क:

भारत में कोरोना वायरस महामारी की शुरुआत से उपभोक्ताओं में काफी बेचैनी है। ऐसे लोग जो अधिक समृद्ध नहीं हैं, वे आर्थिक परिदृश्य को लेकर अधिक संशय की स्थिति में हैं। एक ताजा अध्ययन में कहा गया है कि ज्यादातर उपभोक्ताओं का मानना है कि अगले छह माह के दौरान उनकी आमदनी कोविड-पूर्व के स्तर से कम होगी। वैश्विक प्रबंधन सलाहकार कंपनी बोस्टन कंसल्टिंग ग्रुप (बीसीजी) द्वारा यह सर्वे 23 से 28 मई के दौरान किया गया। इसमें पहली, दूसरी, तीसरी और चौथी श्रेणी के शहरों तथा ग्रामीण भारत के

4,000 उपभोक्ताओं के विचार लिए गए। अध्ययन में शामिल 51 प्रतिशत उपभोक्ताओं का मानना है कि अगले छह माह के दौरान उनका खर्च निचले स्तर पर रहेगा। इससे पहले 20 जुलाई से दो अगस्त, 2020 के दौरान किए गए सर्वे में ऐसा कहने वाले उपभोक्ताओं की संख्या 40 प्रतिशत थी। सर्वे में शामिल 83 प्रतिशत लोगों का कहना था कि कोरोना वायरस उनकी नौकरी और कारोबार के लिए बड़ा जोखिम है। वहीं 86 प्रतिशत ने कहा कि महामारी की वजह से आर्थिक मंदी की स्थिति बनेगी। जहां तक आमदनी की बात है, 58 प्रतिशत लोगों का कहना था कि अगले छह माह के दौरान उनकी

आय में गिरावट आएगी। सर्वे में कहा गया है कि कम समृद्ध लोग आर्थिक परिदृश्य लेकर काफी संशय की स्थिति में थे। शहरी और समृद्ध लोगों की दैनिक जीवनशैली पर महामारी का प्रभाव अधिक नजर आ रहा है। बीसीजी इंडिया की प्रबंध निदेशक एवं भागीदार निमिषा जैन ने कहा, 'निश्चित रूप से लोगों में अनिश्चितता की स्थिति है, लेकिन सर्वे के दौरान कई सकारात्मक चीजें भी देखने को मिलीं।' जैन ने कहा, 'विभिन्न श्रेणियों में खर्च को लेकर धारणा समान तरीके से प्रभावित नहीं हुई है। आवश्यक खर्च, स्वास्थ्य, घर में मनोरंजन पर लोग खर्च करेंगे। हालांकि, कुछ विवेकाधीन खर्चों को लोग कम करेंगे।'

पेटीएम ने ऐप पर टीके के लिए स्लॉट बुक करने की सुविधा शुरू की



नयी दिल्ली, वित्तीय प्रौद्योगिकी कंपनी पेटीएम ने सोमवार को कहा कि उसके उपयोगकर्ता अब उसके ऐप पर टीके के लिए उपलब्ध स्लॉट तलाशने के अलावा टीका लगवाने के लिए स्लॉट बुक भी कर सकते हैं। कंपनी ने एक बयान में कहा, पेटीएम उपयोगकर्ता अब पेटीएम ऐप के जरिए अपने सबसे करीबी केंद्रों में टीके के लिए स्लॉट तलाश और बुक भी कर सकते हैं। इस सेवा से भारतीयों को टीका लगवाने और प्रतिरोधक क्षमता हासिल करने के लिए आसानी से स्लॉट बुक करने में मदद मिलेगी। इससे मौजूदा महामारी के खिलाफ लड़ने में सहयोग होगा। कोविन के प्रमुख अरुण शर्मा ने हाल ही में कहा था कि पेटीएम, मेकमाईट्रिप और इंफोसिस जैसी प्रमुख डिजिटल कंपनियों सहित एक दर्जन से ज्यादा कंपनियां टीके के लिए बुकिंग सेवा उपलब्ध कराने की मंजूरी मांग रही हैं। सरकार ने पिछले महीने कोविन को तीसरे पक्ष के एप्लिकेशन के साथ जोड़ने की खातिर नए दिशानिर्देश जारी किए थे जिससे डिजिटल ऐप के लिए इस तरह की सुविधा उपलब्ध कराने का रास्ता साफ हो गया। इससे पहले मई में पेटीएम ने उपयोगकर्ताओं की टीके के लिए स्लॉट तलाशने में मदद करने के उद्देश्य से अपने ऐप पर 'वैक्सीन फाइंडर' सुविधा शुरू की थी। पेटीएमक के एक प्रवक्ता ने कहा, 'हमारी कोशिश है कि हम भारत की इस महामारी से और मजबूत होकर निकलने में मदद करें। हमारे वैक्सीन फाइंडर से नागरिकों को सबसे करीबी केंद्रों में आसानी से स्लॉट बुक करने और टीका लगवाने में मदद मिलेगी।'

राहत की खबर: खाद्य तेल की कीमतों में जल्द हो सकती है गिरावट

बिजनेस डेस्क:

आने वाले कुछ दिनों में खाद्य तेल की कीमतों में गिरावट आ सकती है। खाद्य तेलों पर बीते चार दिन में 15 फीसदी की कमी नजर आने लगी है। अंडनी विल्यम के अतुल चतुर्वेदी ने एक इंटरव्यू में कहा कि जब बाजार ऊपर जाते हैं तो वे लिफ्ट में ऊपर जाते हैं और जब वे नीचे आते हैं तो वह एक शाफ्ट में नीचे आते हैं। ठीक ऐसा ही हो रही है, पिछले 2 दिनों में बाजार लगभग 15-18 फीसदी तक गिर चुका है। अखिल भारतीय खाद्य तेल व्यापारी महासंघ के राष्ट्रीय अध्यक्ष शंकर ठक्कर का कहना है, अमेरिका, मलेशिया और इंडोनेशिया से बड़ी मात्रा में तेल का आयात होता है लेकिन बीते कुछ वक्त पहले अमेरिका में बायो फ्यूल में 46 फीसदी तक रिफाईंड तेल मिलाने की इजाजत दे दी गई। जबकि पहले 13 फीसदी तक मिलाया जाता था। वहीं इंद के चलते मलेशिया और इंडोनेशिया में काम कम होने के चलते प्रोडक्शन पर इसका बड़ा असर पड़ता है। कुछ देशों में मौसम के चलते फसल भी खराब हो गई थी। भारत में तेल महंगा होने के कई बड़े कारणों में

से यह कुछ कारण थे। मंगलवार को अमेरिका में एक बार फिर बायो फ्यूल में दूसरे खाद्य तेल कितने फीसदी तक मिलाए जाए इस पर विचार होने जा रहा है और यह भी हो सकता है कि 46 फीसदी तक रिफाईंड तेल मिलाने के फैसले को ही वापस ले लिया जाए। वहीं अब मलेशिया और इंडोनेशिया में भी खूब प्रोडक्शन हो रहा है। बीते चार दिन में आई 15 फीसदी की छोटी सी मंदी भी इसी का असर है। एक साल में कितने बड़े दाम? भारत में आमतौर पर मूंगफली, सरसों, वनस्पति, सोया, सूरजमुखी और पाम ऑयल को खाद्य तेल के रूप में इस्तेमाल किया जाता है। इन सभी तेलों के दाम बीते एक साल में अलग-अलग तेल के हिसाब से 20 से 60 फीसदी बढ़े हैं। एसईएआई (SEAI) के अनुसार, पाम ऑयल का दाम एक साल पहले 533 डॉलर/प्रति टन था, जो इस साल अप्रैल में बढ़कर 1,173 डॉलर तक पहुंच गया।



सूरजमुखी और पाम ऑयल के दाम करीब 60 फीसदी तक बढ़े हैं। मूंगफली के तेल में पिछले एक साल में 20 फीसदी, सरसों के तेल में करीब 50 फीसदी और वनस्पति तेल के दामों में 45 फीसदी की बढ़ोतरी दर्ज की गई है। मई के महीने में इन सभी तेलों के दाम बीते 11 सालों के उच्चतम स्तर पर पहुंच गए थे। जून महीने में खाद्य तेलों की मांग में कमी की वजह से दामों में कुछ गिरावट आई है लेकिन यह स्थिति कब तक रहेगी, इस पर अभी से कुछ कहा नहीं जा सकता है।

रिलायंस के शेयरों में जबर्दस्त लिवाली से सेंसेक्स, निफ्टी नए रिकॉर्ड स्तर पर

मुंबई,

रिलायंस इंडस्ट्रीज के शेयरों में जबर्दस्त लिवाली से सोमवार को सेंसेक्स और निफ्टी शुरुआती नुकसान से उबरकर अपने नए सर्वकालिक उच्चस्तर पर बंद हुए। कारोबारियों ने कहा कि वैश्विक बाजारों के सकारात्मक रुख तथा कोविड-19 के नए मामलों में कमी से भी बाजार की धारणा मजबूत हुई। बीएसई का 30 शेयरों वाला सेंसेक्स 76.77 अंक या 0.15 प्रतिशत के लाभ से 52,551.53 अंक पर बंद हुआ। यह इसका नया उच्चस्तर है। सेंसेक्स लगातार तीसरे दिन लाभ के साथ एक्सचेंज का निफ्टी 12.50 अंक या 0.08 प्रतिशत के लाभ से 15,811.85 अंक के अपने नए रिकॉर्ड स्तर पर बंद हुआ। सेंसेक्स की कंपनियों में रिलायंस इंडस्ट्रीज का शेयर सबसे अधिक 1.46 प्रतिशत चढ़ गया। बजाज फाइनेंस,

ओएनजीसी, इन्फोसिस, पावरग्रिड, एलएंडटी और इंडसइंड बैंक के शेयर भी लाभ में रहे। वहीं दूसरी ओर कोटक बैंक, एचडीएफसी, सन फार्मा, बजाज ऑटो, एनटीपीसी, माहुति और एचडीएफसी बैंक के शेयर 1.51 प्रतिशत तक टूट गए। इस बीच, अडानी समूह की कंपनियों के शेयरों में जोरदार गिरावट आई। इसकी वजह इस तरह की खबरें हैं कि नेशनल सिक्वोरिटीज डिफॉजिटरी लि. (एनएसडीएल) ने तीन विदेशी कोषों के खातों को फ्रीज कर दिया है। ये विदेशी कोष समूह की कंपनियों में सबसे बड़े शेयरधारक हैं। हालांकि, अडानी समूह ने कहा है कि उसके बाद लिखित में इस बात की पुष्टि है कि इन तीन विदेशी कोषों के खातों को फ्रीज नहीं किया गया है। इस बारे में खबरें भ्रामक हैं। जियोजीत फाइनेंशियल सर्विसेज के शोध प्रमुख विनोद नायर ने कहा, 'हालांकि, घरेलू बाजार नकारात्मक रुख के साथ खुले, लेकिन बड़ी कंपनियों की



अगुवाई में दोपहर के कारोबार में ये उबर गए। मई की थोक मूल्य सूचकांक आधारित मुद्रास्फीति 12.94 प्रतिशत पर पहुंच गई है, जिससे पता चलता है कि ईंधन और विनिर्मित उत्पादों के दाम ऊंचे स्तर पर हैं। नायर ने कहा कि फेडरल रिजर्व की बैठक 15-16 जून को होगी। इससे आगामी दिनों में निवेशको का का रुख तय होगा। बीएसई मिडकैप और स्मॉलकैप में 0.68 प्रतिशत की गिरावट आई। अन्य एशियाई बाजारों में जापान का निक्की और दक्षिण कोरिया का कॉसपी लाभ में रहे। चीन और हांगकांग के बाजारों में अवकाश था। दोपहर के कारोबार में यूरोपीय बाजार बढ़त में थे। इस बीच, अंतरराष्ट्रीय बेंचमार्क ब्रेंट कच्चा तेल 0.94 प्रतिशत की बढ़त के

साथ 73.37 डॉलर प्रति बैरल पर पहुंच गया। अंतरबैंक विदेशी मुद्रा विनिमय बाजार में रुपया 22 पैसे टूटकर 73.29 प्रति डॉलर पर बंद हुआ। स्वास्थ्य मंत्रालय के आंकड़ों के अनुसार देश में एक दिन में

पश्चिम बंगाल के वित्त मंत्री अमित मित्रा ने लगाए आरोप, बोले- बहुमत से निर्णय लेने वाली संस्था बनी जीएसटी काउंसिल

नेशनल डेस्क:

पश्चिम बंगाल के वित्त मंत्री अमित मित्रा ने सोमवार को आरोप लगाया कि माल एवं सेवाकर परिषद (जीएसटी) अब बहुमत से निर्णय लेने वाली संस्था बन गई है। इसमें अब आम सहमति से फैसले नहीं लिये जाते हैं। उन्होंने कहा कि परिषद के फैसलों पर अपनी अनुसूना कर दिया जाता है। मित्रा ने कहा कि 44वीं जीएसटी परिषद की बैठक में उन्होंने अपनी बात रखने का भरसक प्रयास किया था लेकिन 'एन मौके पर' उनका वीटो लिक काट दिया गया। अमित मित्रा ने इस मामले

की जांच की मांग की है कि जब बैठक चल रही थी तब कैसे और किसने उनके माइक्रोफोन की आवाज एन वक्त पर बंद कर दी। मित्रा ने संबन्धिताओं से कहा कि, 'जीएसटी परिषद में अब अधिनायकवाद और बहुमतवाद का बोलबाला हो गया है। यह बहुत ही दुर्भाग्यपूर्ण है।' उन्होंने परिषद के फैसलों पर अपनी असहमति दर्ज कराने के लिये केन्द्रीय वित्त मंत्री निर्मला सीतारमण को पत्र भी लिखा है। 'मुझे बैठक में बार बार सुना गया, लेकिन बैठक के आखिरी हिस्से में मैंने अपना हाथ उठाया हुआ था और आप मुझे देख सकती थीं ...



अन्य सभी माइक्रोफोन केन्द्र की वेब प्रबंधन टीम द्वारा खुले रखे गये थे, मेरा माइक्रोफोन बंद था। मैं यह देख सकता था ... मैं मूर्ख नहीं हूँ। कृपया इसकी जांच करायें और मुझे बतायें। जब मैं अपनी असहमति जताना चाहता था तब मेरा माइक्रोफोन कैसे बंद कर दिया गया। मैं संदेह का लाभ देना चाहता हूँ। मित्रा ने कहा 'उनके सीतारमण के साथ काफी अच्छे संबंध हैं, हालांकि, अभी तक उन्हें उनका जवाब नहीं मिला है। अमित मित्रा ने कोविड-19 टीके पर कर नहीं घटाने के जीएसटी परिषद के

देश का कुल माल निर्यात पहली तिमाही में 87.2 अरब डॉलर पर पहुंच सकता

मुंबई।

भारतीय निर्यात-आयात बैंक (एक्विजि बैंक) ने कहा कि देश का कुल माल निर्यात वित्त वर्ष 2021-22 की पहली तिमाही में 70.1 प्रतिशत बढ़कर 87.2 अरब डॉलर पर पहुंच सकता है। पिछले साल इस सामान अवधि में निर्यात 51.3 अरब डॉलर का निर्यात हुआ था। एक्विजि बैंक ने कहा कि गैर-तेल निर्यात चालू वित्त वर्ष की अप्रैल-जून की तिमाही में 68.5 प्रतिशत बढ़कर 78.26 अरब

डॉलर पर पहुंच सकता है। यह वित्त वर्ष 2020-21 की इस अवधि में यह 46.4 अरब डॉलर था। एक्विजि बैंक के तिमाही पूर्वानुमान के अनुसार भारत के निर्यात में तेज वृद्धि तुलनात्मक आधार के प्रभाव के कारण है। तेल की कीमतों में उछाल तथा उन्नत अर्थव्यवस्थाओं में मजबूत वृद्धि से भी भारत के निर्यात में तेजी आई है। बैंक के अनुसार देश में अप्रैल-मई 2021 के दौरान कोविड-19 महामारी की दूसरी लहर से तिमाही के दौरान निर्यात में कुछ



हद तक कमी आ सकती है। हालांकि भारत से जाने वाले शिपमेंट का काम प्रभावित होने का अनुमान है।

कोल इंडिया को चौथी तिमाही में एक प्रतिशत की गिरावट के साथ 4,587 करोड़ रुपए का लाभ



नयी दिल्ली,

सरकार के स्वामित्व वाली कोल इंडिया लिमिटेड (सीआईएल) के मार्च 2021 में समाप्त हुई तिमाही में एकीकृत लाभ में 1.1 प्रतिशत की मामूली गिरावट दर्ज की गयी और यह 4,586.78 करोड़ रुपए रहा। लाभ में कमी का कारण कम बिक्री है। सरकारी कंपनी ने पिछले वित्तीय वर्ष की इसी तिमाही में 4,637.95 करोड़ रुपए का एकीकृत लाभ अर्जित किया था। कंपनी ने सोमवार को शेयर बाजार को दी गयी सूचना में बताया कि जनवरी-मार्च 2020-21 की तिमाही में उसकी एकीकृत बिक्री वित्तीय वर्ष 2019-20 की इसी तिमाही के 25,597.43 करोड़

रुपए की तुलना में कम होकर 24,510.80 करोड़ रुपए रही। हालांकि जनवरी-मार्च 2020-21 तिमाही में कंपनी का व्यय 2019-20 की इसी तिमाही के 22,373.046 करोड़ रुपए से कम होकर 21,565.15 करोड़ रुपए रहा। कंपनी ने एक अलग सूचना में बताया कि उसके निदेशक मंडल ने वित्तीय वर्ष 2020-21 के लिए प्रति शेयर 10 रुपए के ऑफ़र मूल्य पर और 3.50 रुपए प्रति शेयर लाभांश देने की संस्तुति की है। कंपनी की आगामी वार्षिक आम सभा में सदस्य इसका अनुमोदन करेंगे। जनवरी-मार्च 2021 तिमाही में कंपनी का उत्पादन जनवरी-मार्च 2020 तिमाही के 213.71 टन से घटकर 203.42 टन (एमटी) हो गया।

तीन एफपीआई के खातों को फ्रीज करने की खबरों से अडानी समूह के शेयरों में गिरावट



नयी दिल्ली,

अडानी समूह की कंपनियों में हिस्सेदारी रखने वाले कुछ एफपीआई खातों को नेशनल सिक्वोरिटीज डिफॉजिटरी लिमिटेड (एनएसडीएल) द्वारा 'फ्रीज' करने की खबरों के बाद समूह की कंपनियों के शेयर 25 प्रतिशत तक टूट गए। हालांकि, गौतम अडानी की अगुवाई वाले समूह ने कहा है कि उसके पास इस बारे में लिखित स्पष्टीकरण है कि इन तीन विदेशी कोषों के खातों को फ्रीज नहीं किया गया है और इस बारे में खबरें भ्रामक हैं। ये तीन विदेशी कोष समूह की कंपनियों में शीर्ष शेयरधारक हैं। इस बयान के बाद समूह की कंपनियों के शेयरों में आंशिक सुधार देखने को मिला। अडानी एंटरप्राइजेज का शेयर बीएसई 6.26 प्रतिशत की गिरावट के

साथ 1,501.25 रुपये पर, अडानी पोटर्स एंड स्पेशल इकॉनॉमिक्स जेन 8.38 प्रतिशत के नुकसान से 768.70 रुपये पर बंद हुआ। इसके अलावा अडानी ग्रीन एनर्जी 4.13 प्रतिशत गिरकर 1,175.95 रुपये पर, अडानी टोटल गैस पांच प्रतिशत गिरकर 1,544.55 रुपये पर, अडानी ट्रांसमिशन पांच प्रतिशत गिरकर 1,517.25 रुपये पर और अडानी पावर 4.99 प्रतिशत गिरकर 140.90 रुपये पर आ गया। इन सभी शेयरों ने अपनी निचली संकेत सीमा को पार कर लिया। मॉडिया रिपोर्ट्स के मुताबिक एनएसडीएल ने तीन विदेशी कोषों के खातों को फ्रीज कर दिया है, जिसके पास अडानी समूह की चार कंपनियों में हिस्सेदारी है। रिपोर्ट में कहा गया कि इन खातों को 31 मई या उससे पहले फ्रीज कर दिया गया था।



शामिल है। टूर्नामेंट का फाइनल 11 जुलाई को लंदन के वेम्बली स्टेडियम में खेला जाना है।

जोकोविच ने सितसिपास को हराकर 19वां ग्रैंडस्लैम खिताब जीता

पेरिस ।

दुनिया के नंबर एक खिलाड़ी नोवाक जोकोविच ने दो सेट से पिछड़ने के बाद जोरदार वापसी करते हुए रविवार को यहां यूनान के स्टेफानोस सितसिपास को पांच सेट तक चले फाइनल में हराकर फेंच ओपन टेनिस टूर्नामेंट के पुरुष एकल का दूसरा और कुल 19वां ग्रैंडस्लैम खिताब जीता। पांचवें वरीय सितसिपास ने पहले दो सेट 7-6, 6-2 से जीतकर शानदार शुरुआत की लेकिन शीर्ष वरीय जोकोविच ने अगले दो सेट 6-3, 6-2 से जीतकर मुकाबले को

पांचवें और निर्णायक सेट में खींच दिया। निर्णायक सेट में जोकोविच ने तीसरे गेम में सितसिपास की सर्विस तोड़कर बढ़त बनाई और फिर इसे अंत कायम रखते हुए 6-4 से सेट अपने नाम करते हुए मैच और खिताब जीत लिया। जोकोविच के पास पांचवें गेम में भी यूनान के खिलाड़ी की सर्विस तोड़ने का मौका था लेकिन उन्होंने इसे गंवा दिया। सर्बियाई खिलाड़ी ने इसके बाद 10वें गेम में अपनी सर्विस बरकरार रखते हुए जीत दर्ज की। जोकोविच ने सितसिपास का यूनान का पहला ग्रैंडस्लैम चैंपियन बनने का सपना भी तोड़

दिया। जोकोविच अब रोजर फेडर और रफेल नडाल के रिकॉर्ड 20 ग्रैंडस्लैम खिताब की बराबरी करने से सिर्फ एक कदम दूर है। 22 साल के सितसिपास को पीठ में दर्द के कारण मुकाबले के दौरान तीसरे सेट के बाद कोर्ट पर ही अपने टेनर से उग्रचार भी कराना पड़ा। जोकोविच इससे पहले भी अपने करियर में पांच बार पहले दो सेट गंवाने के बावजूद जीत दर्ज करने में सफल रहे हैं। इस मुकाबले से पहले पांच सेट तक चलने वाले मुकाबलों में सर्बिया के इस खिलाड़ी ने 34 बार जीत दर्ज की थी जबकि 10 बार उन्हें हार का

सामना करना पड़ा। सेमीफाइनल में एक अन्य दिग्गज खिलाड़ी और रोलॉ गैरो के बेताज बादशाह रफेल नडाल को हराने वाले जोकोविच 29वीं बार ग्रैंडस्लैम फाइनल में खेल रहे थे जबकि यूनान के खिलाड़ी ने पहली बार किसी ग्रैंडस्लैम टूर्नामेंट के फाइनल में जगह बनाई थी। जोकोविच ने अच्छी शुरुआत की थी और उनके पास पहले सेट में अपनी सर्विस पर जीत दर्ज करने का मौका था लेकिन इसके बाद उन्होंने अगले 9 में से 8 अंक गंवा दिए और ट्राईब्रेकर में भी 0-4 से



पिछड़ गए जिसके बाद सितसिपास को पहले सेट जीतने में कोई परेशानी नहीं हुई। सितसिपास ने दूसरे सेट में दो बार जोकोविच की सर्विस तोड़कर 2-0 की महत्वपूर्ण बढ़त बनाई लेकिन सर्बियाई खिलाड़ी अगले दो सेट आसानी से जीतकर स्कोर 2-2 से बराबर करने में सफल रहा।

मालविका बंसोद को लिथुवानियाई टूर्नामेंट में महिला एकल का खिताब

कोनास (लिथुवानिया) ।

भारत की मालविका बंसोद ने आयरलैंड की राचेल डेरग को सीधे गेम में हराकर आरएसएल लिथुवानियाई अंतरराष्ट्रीय बैडमिंटन टूर्नामेंट में महिला एकल का खिताब जीता। तीसरी वरीयता प्राप्त भारतीय खिलाड़ी ने चौथी वरीय डेरग को रविवार को खेले गए फाइनल में 21-14, 21-11 से हराया। यह मैच केवल 29 मिनट तक चला। पिछले महीने आस्ट्रेलियाई ओपन के क्वार्टर फाइनल में पहुंचने वाली मालविका ने इससे पहले सेमीफाइनल में फांस की अना टानानावा को 21-13, 21-10



से हराया था। अपनी खिताबी राह में 19 वर्षीय मालविका ने पहले दौर में स्थानीय खिलाड़ी विल्टे पॉलसकेते को 21-6, 21-10 और फिर इजराइल की हेली नीमन

को 21-10, 21-11 से पराजित किया। इसके बाद उन्होंने क्वार्टर फाइनल में आस्ट्रेलिया की कैटरीन न्यूवेल्ट को 21-12, 21-9 से शिकस्त दी।

अनिर्बान लाहिड़ी पालमेटियो चैंपियनशिप में संयुक्त 25वें स्थान पर

रिजलैंड (अमेरिका) ।



भारतीय गोल्फर अनिर्बान लाहिड़ी यहां पालमेटियो चैंपियनशिप के आखिरी दौर में चार अंडर-67 के शानदार कार्ड के साथ संयुक्त रूप से 25वें स्थान पर रहे। चौथे दौर में शुरू के पांच होल में से चार

में बड़ी लगाकर उन्होंने शानदार शुरुआत की लेकिन इसके बाद इस लय को बरकरार रखी। उन्होंने इस दौरान 6 बड़ी और दो बोगी की। इस दौर में चार अंडर के कार्ड से उनका कुल स्कोर पांच अंडर 279 रहा। इससे पहले उन्होंने शुरुआती तीन दौर में 69-73-70 का स्कोर किया था। इस प्रदर्शन से हालांकि भारतीय खिलाड़ी को राहत मिली होगी क्योंकि इससे पहले वह तीन टूर्नामेंटों में कट हासिल करने में नाकाम रहे थे। इससे उनकी फेडरएक्सकप रैंकिंग में कुछ हद तक सुधार हुआ है और वह सात स्थान के सुधार के साथ 115 वें स्थान पर पहुंच गये हैं। सत्र के आखिर में इस रैंकिंग के शीर्ष 125 खिलाड़ी फेडरएक्सकप प्लेऑफ के लिए क्वालीफाई करेंगे। इसबीच दक्षिण अफ्रीका के 22 साल के गैरिक हिगो 3 अंडर 68 के कार्ड के साथ कुल 11 अंडर के स्कोर से इसके विजेता बने। छह खिलाड़ी 10 अंडर के स्कोर के साथ संयुक्त रूप से दूसरे स्थान पर रहे।

भारतीय गोल्फर अनिर्बान लाहिड़ी यहां पालमेटियो चैंपियनशिप के आखिरी दौर में चार अंडर-67 के शानदार कार्ड के साथ संयुक्त रूप से 25वें स्थान पर रहे। चौथे दौर में शुरू के पांच होल में से चार

कोरोना वॉरियर्स के नाम करेंगे टोक्यो ओलिम्पिक में जीता पदक : मनप्रीत सिंह

बेंगलुरु ।

भारतीय पुरुष हॉकी टीम ने देश के सभी कोरोना योद्धाओं का शुक्रिया अदा करने और उनके सम्मान के तौर पर टोक्यो ओलिम्पिक खेलों में अपने प्रदर्शन को उन्हें समर्पित करने की शपथ ली है। कृतज्ञता के प्रतीक के रूप में भारतीय पुरुष हॉकी टीम के कप्तान मनप्रीत सिंह ने सभी बाधाओं पर पार पाते हुए ओलिम्पिक खेलों में भारत के लिए पदक जीतने और इसे देश के फंडलाइन वर्कर को समर्पित करने का संकल्प लिया है।

मनप्रीत ने हॉकी इंडिया द्वारा जारी एक वीडियो में कहा कि जैसा कि हम आगामी टोक्यो ओलिम्पिक खेलों 2020 के लिए कड़ी मेहनत

कर रहे हैं। हम भारत के लिए पदक जीतने के लिए सभी बाधाओं से लड़ने का वादा करते हैं और अगर हम कोई पदक जीतते हैं तो हम इसे अपने देश के सच्चे नायकों को समर्पित करना चाहेंगे। डॉक्टरों और फंडलाइन वर्कर ने इस मुश्किल समय में हमारा देश को बचाने के लिए अथक परिश्रम किया है और लाखों लोगों की जान बचाई है। टोक्यो ओलिम्पिक खेलों के लिए अब 40 दिनों से भी कम समय शेष है। विश्व की चौथे नंबर की भारतीय टीम इसमें अपना सर्वश्रेष्ठ देना जारी रखना पसंद करेगी। यही वजह है कि बेंगलुरु स्थित भारतीय खेल प्राधिकरण (एसआई) के केंद्र में खिलाड़ी और टीम अपने प्रशिक्षण में कोई कसर नहीं छोड़ रही है।



कप्तान मनप्रीत ने कहा कि मौजूदा चयन ट्रायल में उनकी टीम ने जिस तरह का समर्पण दिखाया है, उसके लिए उन्हें अपनी टीम पर गर्व है। मनप्रीत ने कहा कि ट्रायल्स के दौरान हम में से हर एक ने जिस तरह का समर्पण दिखाया है उसे देखकर मुझे सच में गर्व हो रहा है। ओलिंपिक में भारत का प्रतिनिधित्व करना हर एथलीट के लिए बहुत बड़ा सम्मान और सपना होता है। हर कोई अपना बेस्ट देने के लिए एक-दूसरे को प्रोत्साहित कर रहा है।

ब्राजील की वेनेजुएला पर बड़ी जीत के साथ कोपा अमेरिका फुटबॉल टूर्नामेंट 2021 का आगाज

मॉस्को ।

ब्राजील की वेनेजुएला पर जबरदस्त जीत के साथ रविवार को कोपा अमेरिका फुटबॉल टूर्नामेंट 2021 का शानदार आगाज हुआ। ब्राजीलिया में खेले गए इस टूर्नामेंट ओपनर मैच में ब्राजील ने वेनेजुएला के खिलाफ 3-0 से जीत दर्ज की और कोपा अमेरिका टूर्नामेंट के ग्रुप बी में बढ़त बना ली। ब्राजील अब 17 जून को पेरू से भिड़ेगा, जबकि वेनेजुएला का सामना कोलंबिया से होगा। उल्लेखनीय है कि कोपा अमेरिका फुटबॉल टूर्नामेंट पहले अर्जेन्टीना और कोलंबिया में आयोजित होना था, लेकिन पिछले

साल कोरोना महामारी के कारण यह स्थगित कर दिया गया था। दक्षिण अमेरिकी फुटबॉल परिषद ने राष्ट्रव्यापी विरोध के कारण कोलंबिया को प्रतियोगिता आयोजित करने के विशेषाधिकार देने से इंकार कर दिया था। बाद में अर्जेन्टीना भी देश भर में कोरोना महामारी की गंभीर स्थिति के कारण मेजबान सूची से बाहर हो गया था। इससे पहले जून में कई समूहों द्वारा कोरोना जोखिमों के मद्देनजर ब्राजील में होने वाली प्रतियोगिता को रोकने का आग्रह किया था। बहरहाल ब्राजील के सर्वोच्च न्यायालय ने यह फैसला सुनाया है कि कोरोना महामारी के



बावजूद ब्राजील में 2021 कोपा अमेरिका फुटबॉल टूर्नामेंट रविवार को योजना के अनुसार आयोजित होगा और ऐसा हुआ भी है। ब्राजील ने टूर्नामेंट ओपनर मैच में वेनेजुएला को 3-0 से हराया है। यह टूर्नामेंट ब्राजील के रियो डी जनेरियो, गोआइस, माटो ग्रोसो और फेडरल डिस्ट्रिक्ट में खेला जाएगा, जिसका फाइनल 10 जुलाई को रियो डी जनेरियो के माराकाना स्टेडियम में होगा।

डब्ल्यूटीसी मुकाबले के लिए तैयार हुई पिच , तेज गेंदबाजों को मिलेगी सहायता

साउथम्पटन ।

भारत और न्यूजीलैंड के बीच यहां 18 से 22 जून तक होने वाले पहले विश्व टेस्ट चैंपियनशिप (डब्ल्यूटीसी) के खिताबी मुकाबले के लिए पिच तैयार हो गयी है। यह पिच से तेज गेंदबाजों को सहायता मिलने की उम्मीद है। ऐसे में न्यूजीलैंड टीम को लाभ मिल सकता है क्योंकि उसने इंग्लैंड में तेज पिचों पर टेस्ट सीरीज जीती है जिससे उसका मनोबल बढ़ा हुआ है। कीवी टीम के पास टेंट बोल्ट और टिम साउडी जैसे तेज गेंदबाज हैं जो भारतीय बल्लेबाजों के सामने चुनौती पेश करेंगे। आईसीसी की ओर से पहली बार इस प्रकार के टूर्नामेंट का आयोजन किया जा रहा है। ऐसे में सभी की नजर फाइनल पर है, साउथम्पटन के मैदानकर्मी और पिच क्यूरेटर सिमोन ली ने कहा कि पिच पर अच्छा उछाल और तेजी होगी। उन्होंने कहा, 'मैं व्यक्तिगत रूप से चाहता हूँ कि पिच पर अच्छी गति और उछाल हो हालांकि यह कठिन होता है, क्योंकि मौसम ज्यादातर समय ठीक नहीं रहता है।' उन्होंने कहा कि मौसम को लेकर पूर्वांुमान अच्छा है। धूम रहेगी। ऐसे में हम तेज और उछाल वाली पिच बनाने में कामयाब रहेंगे। सिमोन ने कहा, 'लाल गेंद क्रिकेट को रोमांचक बनाती है। मैं एक क्रिकेट प्रशंसक हूँ और मैं एक ऐसी पिच बनाना चाहता हूँ, जहां क्रिकेट प्रेमी को हर गेंद देखना पड़े। चाहे वह अच्छी बल्लेबाजी हो या शानदार गेंदबाजी का ओवर हो' उन्होंने कहा कि मेडन ओवर काफी रोमांचक होता है। अगर गेंदबाज और बल्लेबाज के बीच अच्छी लड़ाई होती है तो ऐसे में पिच पर गति और उछाल तो होगा ही। सिर्फ तेज गेंदबाजों को ही फायदा नहीं होगा। मौसम पूर्वांुमान के अनुसार सभी पांच मैच के दिन तापमान 20 डिग्री सेल्सियस के आस-पास रहेगा और हल्की बारिश की संभावना है। ली का मानना है कि हालात अधिक शुष्क रहे तो अंतिम दो दिन स्पिन गेंदबाज भी अहम भूमिका निभाएंगे। उन्होंने कहा कि यहां की पिच जल्दी सूख जाती है, क्योंकि यहां मिट्टी में रेत मिली होती है लेकिन हम ऐसी पिच बनाने चाहते हैं जिससे सभी खिलाड़ियों को अपना कौशल दिखाने का मौका मिले।

बायर्न अंडर-19 विश्व टीम में चुने जाने से आश्चर्यचकित था : शुभो पॉल

नई दिल्ली ।

एफसी बायर्न की विश्व टीम (अंडर-19) में चुने जाने पर सुदेवा एफसी के कप्तान शुभो पॉल थोड़े आश्चर्यचकित थे लेकिन यह भारतीय फुटबॉल प्रशिक्षण के लिए जर्मनी जाकर देश को गौरवान्वित करने के लिए दृढ़ संकल्पित हैं। इस 17 साल के अग्रिम पंक्ति के खिलाड़ी को एफसी बायर्न के दिग्गज और 1990 के विश्व कप विजेता क्लाउस आंगेथेलर द्वारा वीडियो फुटेंज विश्लेषण के आधार पर

दुनिया भर के अंडर -19 खिलाड़ियों में से चुना गया था। शुभो ने एआईएफएफ (अखिल भारतीय फुटबॉल महासंघ) की आधिकारिक वेबसाइट से कहा, 'वहां अपना नाम देखकर मैं आश्चर्यचकित हो गया था लेकिन यह वाकई एक अद्भुत अहसास है। एक बार जब मैं वहां (जर्मनी में) जाऊंगा तो मुझे अपने देश को गौरवान्वित करना होगा।' उन्होंने कहा कि जो जर्मनी में खेलना चाहता हूँ कि वे मेरे खेल को देखें और सोचें कि भारत से एक अच्छा खिलाड़ी निकला है।

आखिर में मैं बायर्न और भारत दोनों सीनियर टीमों में जगह बनाना पसंद करूंगा।' पॉल अब मैक्सिको जाएंगे और वहां से जर्मनी के लिए उड़ान भरने से पहले 15 सदस्यीय दल 13 दिनों के लिए प्रशिक्षण लेगा। यह विश्व टीम (अंडर-19) वहां स्थानीय टीमों के अलावा एफसी बायर्न अंडर-19 टीम के खिलाफ मैच खेलेंगे। पॉल ने बताया कि जर्मनी के दिग्गजों ने बेहतर विश्लेषण के लिए पूरे मैच के फुटेंज की मांग की थी। इसमें दुनिया भर के 100 खिलाड़ियों का चयन किया गया

और सूची को पहले 64 और फिर घटाकर 35 करने के बाद आखिरी में 15 कर दिया गया। बंगाल के इस खिलाड़ी ने कहा, 'एक बार जब मुझे 100 खिलाड़ियों की सूची में चुना गया तो क्लब के कोचों ने वीडियो कॉल पर कई तरह के विश्लेषण किए थे। फिर अंत में उन्होंने 15 खिलाड़ियों की सूची की घोषणा की जो जर्मनी में प्रशिक्षण लेंगे और खेलेंगे।' शुभो 12 साल की उम्र से सुदेवा एफसी से जुड़े हैं। क्लब ने जब 2020-21 सत्र में



आई लीग के लिए क्वालीफाई किया तो उन्हें टीम का कप्तान बनाया गया। उन्होंने एफसी अंडर-16 चैंपियनशिप क्वालीफिकेशन मैचों में शानदार प्रदर्शन करते हुए तीन मैचों में दो गोल किए। उन्होंने कहा, 'सुदेवा ने मेरी काफी मदद की।

यूरो 2020 फुटबॉल टूर्नामेंट : इंग्लैंड ने पहले मुकाबले में क्रोएशिया को 1-0 से हराया

लंदन। इंग्लैंड ने ग्रुप डी में यहां क्रोएशिया को 1-0 से हराकर यूरो 2020 फुटबॉल टूर्नामेंट में जीत के साथ शुरुआत की है। रहीम स्टर्लिंग के दूसरे हाफ में किये गोल से इंग्लैंड को यह जीत मिली है। इसी के साथ ही इंग्लैंड की टीम यूरोप की इस महाद्वीपीय फुटबॉल प्रतियोगिता में पहली बार जीत के साथ शुरुआत करने में सफल रही है। मैच का एकमात्र गोल स्टर्लिंग ने 57वें मिनट में किया। स्टर्लिंग ने टूर्नामेंट में पदार्पण कर रहे केविन फिलिप्स की शॉर्टपॉल पर एक तेज क्रिक मारी वहीं क्रोएशियाई गोलकीपर डोमीनिक लिवाकोविच ने इसे रोकने का प्रयास किया पर गेंद उनके हाथ से टकराने के बाद गोल में चली गयी। इस जीत के साथ ही इंग्लैंड ने 2018 विश्व कप के सेमीफाइनल में क्रोएशिया के खिलाफ मिली हार का हिसाब भी बराबर कर लिया है। मैनचेस्टर सिटी की ओर से खेलते वाले स्ट्रुइकर स्टर्लिंग का किसी बड़ी प्रतियोगिता में राष्ट्रीय टीम की ओर से यह पहला गोल है। इससे पहले वह 2014 और 2018 में विश्व कप और 2016 में यूरोपीय चैंपियनशिप में गोल करने में विफल रहे थे। अब ग्रुप डी के अपने अगले मैच में इंग्लैंड का मुकाबला शुक्रवार को स्कॉटलैंड से भिड़ेगा जबकि क्रोएशिया का सामना चेक गणराज्य से होगा। वहीं इस मैच में उतरने के साथ ही इंग्लैंड में मिडफील्डर ज्यूड बेलिंगहम यूरोपीय चैंपियनशिप में खेलने वाले सबसे कम उम्र के खिलाड़ी बने।



सुकून और सुंदरता का एक ही नाम सफेद

विज्ञान ने भी साबित किया है कि गर्मियों में हल्के सुहाने रंग राहत और सुकून पहुंचाते हैं। और यदि तेज, चुभती धूप में कपड़े का रंग सफेद हो तो... ये बिल्कुल जादू की तरह काम करता है। देखकर सुकून का आभास होता है।

के जन्मदिन की पार्टी- सफेद हर जगह शानदार लगता है, गरिमामय लगता है। सफेद लिबास के साथ एक और सुविधा है। आप कई तरह की एक्सेसरीज पहन सकते हैं। बहुत कम ऐसे मौसम होते हैं जिनका कोई प्रतिनिधि रंग हो, लेकिन गर्मी का अपना प्रतिनिधि रंग है, सफेद। इन दिनों भड़कीले या

इसकी रसायनिक विशिष्टता तो यह है कि यह आंखों का सुकून और दिल को ठंडक पहुंचाता है। यह हमारी तमाम उम्रता को ठंडा कर देता है।

सफेद महज रंग नहीं है, यह पूरी संस्कृति है। यह एक पूरी सभ्यता है इसलिए सफेद रंग जितना चिलचिलाती गर्मी से सुकून देता है, वैसे ही बेचैन करने वाली भावनाओं के मामले में भी सुकून पहुंचाता है। यही कारण है कि दुनियाभर में बच्चों की मासूमियत को उभारने के लिए उन्हें उसके साथ जोड़कर देखने के लिए ज्यादातर स्कूलों की यूनीफॉर्म सफेद होती है।

सफेद रंग शांति और शुद्धता का प्रतीक है। जब फिजा में आतिशी हवा के झोंके हों, कपड़े बेचैन करते हों, भला उस समय भड़कीले रंग किसे अच्छे लगते हैं यही वजह है कि पश्चिम से लेकर पूरब तक और उत्तर से लेकर दक्षिण तक गर्मियों में सफेद लिबास का जलवा दिखता है।

ऑक्टर सफेद कोट पहनते हैं, क्योंकि वे यह बताना चाहते हैं कि यह रंग ईमानदारी, पवित्रता और ईश्वरीयता का प्रतिनिधि है।

सफेद रंग के साथ कई फायदे हैं- भावनात्मक, कुदरती और सामाजिक भी। इसकी सामाजिकता में भी समरसता है। यही कारण है कि सफेद रंग सबको भाता है, सब पर फबता है वाहे सेलिब्रिटीज पहन लें या फिर कोई आम आदमी। सबको यह रंग आकर्षित करता और सब पर यह रंग आकर्षक लगता है। ऐसा नहीं है कि हम सफेद कपड़े कभी भी पहन सकते हैं।

वाकई सफेद सदाबहार रंग है और इसके इतने विस्तृत आयाम हैं कि अगर आपने कई जॉड़ी यानी जरूरत से ज्यादा भी इन दिनों सफेद कपड़े खरीद लिए हैं तो आपको सड़ियों के कपड़ों की तरह सूदक में साल के बाकी महीनों के लिए नहीं रखने पड़ेंगे। आप इन्हें लगातार पहन भी सकते/ सकती हैं। सफेद रंग के साथ आप अपनी चाहतों के सभी रंगों की एक्सेसरीज पहन सकती हैं। सफेद रंग कभी भी आउट ऑफ फैशन नहीं होता है। यह हमेशा खूबसूरत और ट्रेंडी लगता है।

गर्मियों में सफेद टी-शर्ट और टॉप के जलवे देखते ही बनते हैं। मर्लिन मुनरो आज भी घेतन-अवचेतन में अगर किसी परी की तरह केद हैं तो उसी सफेद ड्रेस में। गर्मियों में तमाम सेलिब्रिटीज सफेद रंग में ही नजर आते हैं तो आप क्यों न नजर आएँ। इसलिए अगर सीजन की खरीदारी करने के लिए निकलना है तो अपनी सूची में सफेद कपड़ों के लिए जगह बना लीजिए, आखिर इन गर्मियों में परियों की तरह जो लगना है।



गाउन में सजी कोई युवती पहली नजर में परियों-सी लगती है। हम जब भी खूबसूरती, मासूमियत और अलौकिकता की साझी कल्पना करते हैं तो दिलो-दिमाग में सफेद वस्त्रों में सजी परियां थिरक उठती हैं। बहरहाल, जिन देशों में मार्च के कदम रखते ही गर्मी भी दरसक देने लगती है, वहां चिलचिलाती धूप और बेचैन करने वाली तपिश के दिनों में फैशन और सुकून का एक ही रंग दिखता है, सफेद।

साल 2012 का प्रतिनिधि रंग कोई भी हो, दहलीज पर गर्मी के कदम पड़ते ही सफेद रंग की हुकूमत चारों तरफ दिखाई देने लगती है। यह महज संयोग नहीं है कि हर साल स्पिंग कलेक्शन यानी बसंत ऋतु में होने वाले फैशन सप्ताहों में सफेद रंग की बदनशास्त्र दिखती है। गर्मियों में हल्का-फुल्का, ढीला-ढाला और फैजुअल कुछ भी पहन सकते हैं। चाहे बीच पार्टियां हों, चाहे किसी

बहुत धुंधले (डल) रंग न दिल को भाते हैं न आंखों को। सिर्फ अपने तन में ही नहीं, दूसरों पर भी इन दिनों सफेद रंग के कपड़े अच्छे लगते हैं।

लड़कियों में सफेद कुर्ते, सफेद टॉप, सफेद गाउन कुछ इस तरह खिलते हैं, जैसे वाकई ये उजली-उजली परियां हों। एक फायदे की बात यह है कि आज सफेद रंग में हर तरह की एक्सेसरीज आसानी से मैच करती है।

आप सफेद टॉप के साथ नीली जींस का क्लासिक कॉम्बिनेशन इस्तेमाल कर सकते हैं तो आमतौर पर काले को छोड़कर (..और वो भी इसलिए, क्योंकि काला रंग रोशनी को सोखता है, इसलिए इन दिनों बेचैन करता है) कोई भी रंग सफेद के साथ मैच कर जाता है यानी सफेद के साथ कॉम्बिनेशन बनाने में आपको कनई परेशान होने की जरूरत नहीं पड़ती है।

जब तक बच्चा स्कूल न जाए तब तो ठीक है, अगर वह रात में देर से भी सोता है तो सुबह देर तक सोकर अपनी नींद पूरी कर सकता है, लेकिन जब वह स्कूल जाने लगता है तो उसकी नींद पूरी नहीं हो पाती और वह चिड़चिड़े लगता है...।

कैसे शुरू करें बच्चों की

बेड टाइम ट्रेनिंग



आज की लाइफ स्टाइल पहले की लाइफ स्टाइल से बहुत अलग है। मोबाइल, टीवी, इंटरनेट ने हमारी जिंदगी में जितनी चीजें आसान बना दी हैं, उतना ही हम व्यस्त भी हो गए हैं। अगर आपके बच्चे का प्री-स्कूल जाने का समय आ गया है और उसका अभी भी रात में सोने का कोई निर्धारित समय नहीं है तो यह आपके लिए एक समस्या का कारण हो सकता है।

जब तक बच्चा स्कूल न जाए तब तो ठीक है। अगर वह रात में देर से भी सोता है तो सुबह देर तक सोकर अपनी नींद पूरी कर सकता है, लेकिन जब वह स्कूल जाने लगता है तो उसकी नींद पूरी नहीं हो पाती और वह चिड़चिड़े लगता है...।



नींद पूरी न होने से बच्चे के मस्तिष्क का पूरा विकास नहीं हो पाता। क्या आप अपने बच्चे के स्कूल की शुरुआत ऐसे करना चाहेंगे? इसलिए शुरू से उसे बेड टाइम ट्रेनिंग की आदत डालनी चाहिए।

यह ठीक उसी तरह है जिस तरह हमारी मां हमें सोने से पहले अपनी लोरियां सुनाती थीं। आइए जानें कुछ ऐसी बातें जिससे हम अपने बच्चे को ट्रेड कर सकते हैं बेड टाइम ट्रेनिंग के लिए-

- बेड टाइम ट्रेनिंग आप 4 से 5 माह के बच्चे के साथ कर सकते हैं। शुरुआत में आपको थोड़ी समस्या जरूर होगी लेकिन बाद में यह बहुत मददगार साबित होगी। बच्चे को सुलाने से पहले आप उनकी हल्की-हल्की मालिश कीजिए। गुनगुने पानी से उनका मुह-हाथ धोएं (स्नंज करना)।
- उनके कपड़े बदलकर उन्हें बेड के लिए तैयार करें। एक समय पर कमरे की लाइट्स बंद कर

दें। ऐसा करके आप उन्हें सिमल दे रहे हैं और बेड टाइम के लिए तैयार कर रहे हैं।

- बच्चों को कोई गाना, सॉफ्ट म्यूजिक सुनाएं। लाइट बंद करने से पहले आप बच्चों को पिक्चर बुक्स भी दिखा सकती हैं। ऐसा करने से बच्चों को बुक्स पढ़ने की आदत पड़ती है।
- सोने से पहले भगवान का कोई सा मंत्र भी सुना सकती हैं। कुछ बच्चों को अपना मनपसंद खिलौना लेकर सोना भी अच्छा लगता है। बच्चों को सोने से पहले सॉफ्ट म्यूजिक सुनना बहुत अच्छा लगता है और उसे सुनने से उनके दिमाग का विकास भी होता है इसीलिए तो बरसों से चलता आ रहा लोरी का एक अपना ही महत्व है।
- छोटे बच्चे (6 माह से 1 साल के बीच) रात में दूध के लिए जरूर उठते हैं। धीरे-धीरे उसका भी एक समय बनाते जाएं जिससे बच्चा और आप दोनों अच्छे से अपनी नींद पूरी कर सकें।
- जैसे-जैसे बच्चा धीरे-धीरे बड़ा होता है, आप उसे बेड में जाने से पहले मुंह-हाथ धुलाकर ब्रश करना सिखाएं। कपड़े बदलकर उन्हें बेड के लिए तैयार करें। सोने से पहले उन्हें दूध जरूर दें। उन्हें उनका मनपसंद खिलौना दें।
- उन्हें किताब से कहानी सुनाएं। शुरुआत में तो बच्चे को टाइम देना आवश्यक है, लेकिन धीरे-धीरे बच्चे को जब इस टाइम टेबल की आदत हो जाएगी तो आपके और बच्चे दोनों के लिए ही बहुत लाभदायक होगा।
- शाम को उसे कोई हॉबी क्लास या बगीचे में घूमने के लिए ले जाएं जिससे बच्चा अपना समय टीवी और लैपटॉप में न देकर खेले-कूदे और थक जाए। ऐसा करने से उसे नींद अच्छी आएगी और जल्दी आएगी।
- कोशिश करें कि धीरे-धीरे उसे अपने आप टाइम से बेड पर जाने की आदत हो जाए ताकि आप भी अपने आपको कुछ समय दे सकें।

ऐसे करें अपने बच्चे को प्री-स्कूल भेजने की तैयारी

अपने बच्चे को प्री-स्कूल या आंगनवाड़ी भेजना बहुत बड़ा कदम है और यह टेंशन भी पैदा करता है। यहां गाइड आपको बताएं कि आप क्या उमीद रखें, जब आप अपने बच्चे को पहली बार स्कूल लेकर जाएं।

- अपने बच्चे से प्री-स्कूल या आंगनवाड़ी के बारे में बात करें, उन्हें समझाने की कोशिश करें कि आप उसे अपने से दूर नहीं भेज रही हैं। उनसे उनके व्यवहार के बारे में बात करें और मूल बातें सिखाएं।
- स्कूल के पहले दिन के लिए क्या-क्या आवश्यक है, इस बारे में पता करें- जैसे पढ़ने का समय, नाश्त का समय आदि ताकि आप उन्हें समझा सकें कि स्कूल से वे क्या उमीद रखें।
- स्कूल की जरूरत की चीजें खरीदने में मजा लाएं जैसे आपके बच्चे के पसंदीदा कार्टून की गैसिल खरिदें, अपने बजट का ध्यान रखें।
- एक रात पहले उनसे पूछें कि स्कूल को लेकर उनके मन में क्या सवाल है?
- उन्हें स्कूल छोड़ने जाएं और जब स्कूल खत्म हो तब स्कूल के बाहर उनका इंतजार करें।
- अपने बच्चे की टीचर से हर रोज बातचीत करते रहे, उनसे समय-समय पर मिलकर बच्चे के बारे में जानकारी लें। इससे आपके बच्चे को स्कूल में नई

सफलता मिलने लगेगी। पता करें कि आप ऐसा क्या कर सकती हैं, जिससे आपके बच्चे और उसकी टीचर को मदद मिले।

अपने बच्चे से रोज पूछें कि उसने स्कूल में क्या किया? आपके बच्चे को पता होना चाहिए कि स्कूल कितना जरूरी है।



लगभग 96 प्रतिशत महिलाएं दिन में एक बार किसी-न-किसी बात पर अपराध बोध महसूस करती हैं। वो कौन-सी बातें हैं, जिनके लिए हम खुद को दोषी ठहराती हैं और क्या है इस अपराध बोध से निकलने का तरीका।

क्या दिन में कम-से-कम एक बार आप इस बात का अफसोस जताती हैं कि मेरा वजन जरूर बढ़ गया है या फिर आज फिर से घर की सफाई को अंधरा छोड़कर मैं ऑफिस आ गई। अगर इन सब सवालों का जवाब हां में है, तो घबराएं नहीं। अधिकांश महिलाओं का यह स्वभाव होता है। पर परेशानी की बात यह है कि हर चीज के लिए खुद को दोषी ठहराने की हमारी आदत धीरे-धीरे हमारे स्वास्थ्य के लिए खतरनाक साबित होती जाती है। हर बिगड़े हुए काम के लिए खुद को लगतार दोषी ठहराने की आपकी यह आदत आपको अवसाद के घेरे में भी ले सकती है। बेहतर तो यह होगा कि इन अवसादों से उबरने का तरीका आप सीख लें।

बच्चों के साथ वक्त नहीं बिता पाती

अधिकांश काम-काजी मां का यह मानना होता है कि वे ऑफिस की अपनी जिम्मेदारियों और बच्चों की जिम्मेदारी के बीच सही संतुलन नहीं बना पाई हैं। पर सवाल यह है कि ऑफिस में रहकर बच्चों को वक्त न दे पाने का अफसोस जताने से न तो बच्चों के साथ आप वक्त बिता पा रही हैं और न ही ऑफिस की जिम्मेदारियों को पूरा करने में आप अपना 100 प्रतिशत दे पाएंगी। इस समस्या का एकमात्र हल यह है कि आप जो भी काम वर्तमान में कर रही हैं, उसे अपना 100 प्रतिशत दें। अगर

ऑफिस में हैं तो वहां की जिम्मेदारियां पूरी तन्मयता से पूरी करें और अगर घर पर हैं तो बच्चों को पूरा वक्त दें।

वजन कम ही नहीं कर पा रही

70 प्रतिशत से ज्यादा महिलाएं कभी-न-कभी डाइटिंग करती हैं, बावजूद इसके कि उन्हें वजन कम करने की जरूरत हो या नहीं। अगर आप वाकई स्लिम और खूबसूरत दिखना चाहती हैं तो इस दिशा में आपको गंभीर प्रयास करना होगा। नियमित एक्सरसाइज करें या फिर जिम जाने के लिए वक्त निकालें। साथ ही इस बात को स्वीकारें कि वजन कम करना या फिर बढ़ाना आप पर पूरी तरह से निर्भर करता है, इसलिए खुद को दोष देने की जगह इस दिशा में प्रयास करें।

शॉपिंग में कुछ ज्यादा ही पैसे खर्च कर दिए

हर महिला को शॉपिंग करने में मजा आता है, पर कई लोग ढेर सारे शॉपिंग बैग के साथ घर लौटने के बाद अपराध बोध से ग्रस्त हो जाते हैं। पर आपको यह समझना होगा कि जब परिवार के अन्य सदस्यों पर खर्च करने से आपको किसी तरह का अपराध बोध नहीं होता, तो फिर खुद पर खर्च करने के बाद पछताना क्यों? दूसरी बात यह भी है कि अगर आप शॉपिंग के दौरान खरीदे गए सामानों पर गौर करेंगी, तो पाएंगी कि आप सिर्फ उन्हीं

चीजों पर खर्च कर रही हैं, जिसकी आपको वाकई जरूरत है।

कभी टाइम पर नहीं पहुंच पाती

कभी-कभार, स्थिति ऐसी पैदा हो जाती है कि लाख कोशिशों के बावजूद हम वक्त पर नहीं पहुंच पाते हैं। कभी-कभी हमारी इमेज ही लेट-लतीफ वाली बन जाती है। इसका परिणाम यह होता है कि हम अपराधबोध से ग्रस्त हो जाती हैं। ऑटो या बस में बैठकर और जाम में घंटों फसे रहकर इस बात का अफसोस करने से कोई फायदा नहीं है कि आप लेट पहुंचने वाली हैं। कभी-कभार अपनी गलती के बिना भी आप किसी मीटिंग में देर से पहुंच सकती हैं। ऐसी घटनाओं के लिए खुद को दोष देना बंद करें।

खुद के लिए वक्त नहीं मिलता

सुपर घुमने बनने की चाहत या मजबूरी के चलते महिलाओं को अक्सर खुद के लिए ही वक्त नहीं मिलता। फिर धीरे-धीरे शुरू होता है इस बात का अफसोस कि अपनी मनपसंद किताब पढ़ें सालों बीत गए या फिर पार्लर जाने के लिए वक्त ही नहीं मिलता। पर आपको इस बात को समझना होगा कि कभी-कभार कुछ न करना भी जरूरी है ताकि आप शारीरिक और मानसिक रूप से ऊर्जावान बन सकें।

पछताना छोड़ें खुश रहना सीखें

भाजपा के गढ़ गुजरात में केजरीवाल की हुंकार, विधानसभा की सभी 182 सीटों पर लड़ेंगे चुनाव

द्वितीय दिवस
दिल्ली के मुख्यमंत्री और आम आदमी पार्टी के संयोजक अरविंद केजरीवाल ने आज भाजपा के गढ़ गुजरात में हुंकार करते हुए कहा कि आगामी विधानसभा में आप सभी 182 सीटों पर चुनाव लड़ेंगे। अहमदाबाद के सर्किट हाउस में पत्रकार परिषद में केजरीवाल ने कहा कि आजादी की लड़ाई में गुजरात ने बड़ा योगदान दिया है। देश को कई नेता गुजरात ने दिए हैं। देश जब आजाद

हुआ तब अलग अलग प्रांतों में बंटा हुआ था, जिन्हें जोड़कर सरदार पटेल ने अखंड भारत बनाया। उन्होंने कहा कि गुजरात में भाजपा और कांग्रेस का गठबंधन है। पिछले 70 साल से गुजरात में कांग्रेस और भाजपा ही सत्ता में रही हैं और राज्य की जो हालत है उसके लिए ये दोनों पार्टियां जिम्मेदार हैं। उन्होंने कहा कि गुजरात में व्यापारी वर्ग डरा हुआ है। शिक्षा और अस्पतालों की हालत खराब है। कोरोना



काल में गुजरात को अनाथ छोड़ दिया गया। किसान आत्महत्या कर रहे हैं, युवकों की रोजगार नहीं मिल रहा। केजरीवाल ने कहा कि जब दिल्ली में मुफ्त बिजली दी जा सकती है तो गुजरात में क्यों नहीं। केजरीवाल ने कहा कि आम आदमी पार्टी गुजरात के लोगों के मुद्दों पर राजनीति करेगी और आगामी विधानसभा चुनाव में सभी 182 सीटों पर अपने उम्मीदवार उतारेगी।

आम आदमी पार्टी गुजरात में विधानसभा चुनाव जनता के मुद्दों पर लड़ेगी। अब तक गुजरात के लोगों के पास विकल्प नहीं था, लेकिन अब गुजरात की जनता को एक सक्षम विकल्प मिलेगा। केजरीवाल ने गुजरात के एक नए मॉडल का वादा किया और कहा कि अब गुजरात बदलेगा। उन्होंने स्पष्ट किया कि दिल्ली मॉडल अलग है और गुजरात का एक अलग मॉडल होगा। पत्रकार परिषद के दौरान गुजरात के पूर्व

पत्रकार इसुदान गढ़वी आम आदमी पार्टी में शामिल हो गए। केजरीवाल ने कहा कि इसुदान गढ़वी गुजरात के हैं और उन्हें लोग गुजरात का केजरीवाल मानते हैं। गौरतलब है कि गुजरात में 2022 के आखिरी दिनों में विधानसभा चुनाव होने हैं। आम आदमी पार्टी यहां अपनी सियासी जमीन मजबूत करने में लगी है। गुजरात के स्थानीय निकाय चुनाव में आप ने अच्छा प्रदर्शन किया था।

सार-समाचार

सरथाणा ज्वैलर्स चोरी मामले में चार महिलाएं वापी की होटल से गिरफ्तार

सूरत, कुछ दिनों पहले सूरत के सरथाणा क्षेत्र के हेरकृष्ण सोसायटी स्थित माणकी ज्वैलर्स से एक लाख रुपए के आभूषणों की चोरी हो गई थी। इस मामले की गुल्थी सुलझाते हुए सरथाणा पुलिस ने वलसाड के वापी की एक होटल चार महिलाओं को गिरफ्तार कर आगे की कार्रवाई शुरू की है। सूरत के सरथाणा क्षेत्र की हेरकृष्ण सोसायटी स्थित माणकी ज्वैलर्स में गत 28 मई ग्राहक बनकर आई चार महिलाएं ज्वैलर्स मालिक की नजरें बचाकर एक लाख रुपए कीमत के चेइन पर हाथ साफ कर फरार हो गई थीं। इस घटना के बाद हरकत में आई सरथाणा पुलिस ने वलसाड के वापी की एक होटल से चार महिलाओं को गिरफ्तार कर लिया। जिसमें महाराष्ट्र के सोलापुर की 47 वर्षीय जयश्री महेन्द्र शेळके, 39 वर्षीय वैशाली धीरज परमार, 35 वर्षीय उर्मिला संजय गौड और आशा विजयसिंग राठौड़ शामिल हैं। चारों महिलाएं इसी प्रकार चोरी कर फरार हो जाती थीं। चोरी करने के बाद एक दिन होटल में रूकती और दूसरे दिन वहां से खाना हो जाती। पुलिस ने सीसीटीवी फूटेज और टोल टेक्स के आधार पर पुलिस ने वापी से गिरफ्तार किया है।

गुजरात में चार दिन बारिश की संभावना, दो दिन हो सकती है भारी बारिश

मौसम विभाग ने गुजरात में आगामी चार दिन सामान्य से हलकी बारिश बारिश की संभावना जताई है। 15 जून को दक्षिण गुजरात सूरत, डांग, तापी, नर्मदा, वलसाड, नवसारी और दादरा नगर हवेली में, सौराष्ट्र के पोरबंदर और जूनागढ़ में तेज हवा के साथ हलके से मध्यम बारिश होने की संभावना है। 16 जून को सूरत, डांग, तापी, नर्मदा, वलसाड, नवसारी और दादरा नगर हवेली, सौराष्ट्र के पोरबंदर, सुरेन्द्रनगर, गिर सोमनाथ और कच्छ में हलके से मध्यम बारिश हो सकती है। 17 जून को उत्तरी गुजरात के बनासकांठा, पाटन, साबरकांठा, दक्षिण गुजरात के सूरत, डांग, तापी, नर्मदा, वलसाड, नवसारी, दादरा नगर हवेली, सौराष्ट्र के द्वारका, पोरबंदर, अमरेली, भावनगर, जूनागढ़ में बारिश की संभावना है। 18 जून को सूरत, डांग, तापी, वलसाड, नवसारी, सौराष्ट्र के द्वारका, पोरबंदर, जूनागढ़, गिर सोमनाथ, और कच्छ जिले में बारिश की संभावना मौसम विभाग ने व्यक्त की है। खासकर 15 से 17 जून के बीच गुजरात में भारी बारिश हो सकती है। मौसम विभाग ने मछुआरों को समुद्र में नहीं जाने की हिदायत दी है। क्योंकि 15 से 17 जून के दौरान तटीय क्षेत्र में सामान्य बारिश हो सकती है।

गुजरात के सभी 182 विधायकों से मिलकर शिक्षकों की दयनीय स्थिति से अवगत कराएं

एफएए की राज्य में क्लासिस शुरू करने की मंजूरी देने की मांग

द्वितीय दिवस
गुजरात में पिछले 15 महीनों से बंद कोचिंग क्लास शुरू करने की मंजूरी देने की इसके संचालकों ने मांग करते हुए कलेक्टर को ज्ञापन दिया। संचालकों ने कहा कि कोचिंग क्लासिस बंद होने से शिक्षकों की हालत दयनीय हो गई है। बता दें

कि कोरोना की दूसरी लहर के बाद अनलॉक की शुरुआत हो गई है। होटल, रेस्टोरंट समेत अन्य बाजार खुलने लगे हैं। लेकिन सवा साल से बंद कोचिंग क्लास शुरू करने की मंजूरी अब तक नहीं दी गई। इस संदर्भ में आज फेडरेशन ऑफ एकेडेमिक एसोसिएशन (एफएए) ने

कलेक्टर को ज्ञापन दिया और कोचिंग क्लास शुरू करने की मंजूरी देने की मांग की। संचालकों की मांग है कि 50 प्रतिशत क्षमता के साथ क्लासिस खोलने की मंजूरी दी जाए। राज्य में करीब एक लाख से ज्यादा कोचिंग क्लास हैं और इससे 15 लाख परिवार जुड़े हैं। 15

महीनों से कोचिंग क्लास बंद रहे क्लासिस संचालकों को किराया और किरतें भरने में मुश्किल हो रही है। एफएए के मीडिया सलाहकार और उप प्रमुख हेमांग रावल ने कहा कि जिस प्रकार वाटर पार्क, होटल और रेस्टोरंट का संपत्ति कर माफ किया गया है उसी प्रकार गुजरात के सभी क्लासिस का संपत्ति



रहने से इस पर निर्भर शिक्षकों की हालत दयनीय हो गई है। किराए के मकान में चल

कर और प्रोफेशनल टेक्स माफ किया जाना चाहिए। साथ ही क्लासिस में पढ़ाने वाले शिक्षकों को कैंशडोल की भी सहायता दी जानी चाहिए। एफएए के प्रमुख विजय मारू ने कहा कि आनेवाले दिनों में गुजरात के सभी 182 विधायकों से मिलकर शिक्षकों की दयनीय

स्थिति को अवगत कराया जाय। एफएए के अध्यक्ष विजय मारू ने कहा कि कोचिंग क्लासिस बंद होने से शिक्षकों की हालत दयनीय हो गई है। इस संदर्भ में आज फेडरेशन ऑफ एकेडेमिक एसोसिएशन (एफएए) ने

अब फर्जी डॉक्टरों के समर्थन में उतरे भाजपा नेता अल्पेश ठाकोर

द्वितीय दिवस
भाजपा नेता अल्पेश ठाकोर बागैर किसी डिग्री प्रेक्रिप्शन करने वाले डॉक्टरों का बचाव किया है। उनका कहना है कि कोरोना महामारी के दौरान इन डॉक्टरों ने ग्रामीण क्षेत्रों में लोगों की सेवा की है। बता दें कि कोरोना

की दूसरी लहर के दौरान कई जगह फर्जी डॉक्टरों के बारे में शिकायत मिलने के बाद पुलिस महानिदेशक आशीष भाटिया ने ऐसे डॉक्टरों के खिलाफ कार्रवाई करने का आदेश दिया था। आदेश के तहत पुलिस ने राज्य भर में

विशेष अभियान चलाकर कई फर्जी डॉक्टरों को पकड़ा था जो बागैर किसी डिग्री के लोगों के स्वास्थ्य से खिलवाड़ कर रहे थे। पहले कांग्रेस के दियोदर से विधायक शिवाभाई भूरिया और बाद में वाव से कांग्रेस विधायक गेनीबेन ठाकोर ने

पकड़े गए डॉक्टरों का बचाव करते हुए उनके खिलाफ कोई कार्रवाई नहीं करने की मांग की थी। अब ऐसे डॉक्टरों के बचाव में भाजपा नेता अल्पेश ठाकोर उतर आए हैं। अल्पेश ठाकोर ने फेसबुक लाइव में कहा कि कोरोनाकाल में

बागैर डिग्री लोगों की सेवा करने वाले डॉक्टर वंदनीय हैं। दरदराज के गांव में जहां डॉक्टर नहीं जाते, वहां ऐसे डॉक्टर ही मरीजों की सेवा करते हैं। हालांकि उन्होंने यह भी कहा कि मैं फर्जी डॉक्टरों का समर्थन नहीं करता, केवल

कोरोना संकट के दौरान किए गए उनके कार्यों की सराहना करता हूं। दूसरी ओर कांग्रेस नेता डॉ. हेमांग वसावडा ने अल्पेश ठाकोर की कड़ी आलोचना की है। वसावडा ने कहा कि अल्पेश ठाकोर का बयान समाज गुमराह करेगा।

Get Instant Health Insurance

Call 9879141480

Financial coverage for medical expenses, in case of a medical emergency.

प्राइवेट बैंक मांथी → सरकारी बैंक मां

Mo-9118221822

होमलोन 6.85% ना व्याज दरे

लोन ट्रांसफर + नवी टोपअप वधारे लोन

तमारी क्रेडिटप्रा प्राइवेट बैंक तथा कर्गना-स कंपनी उय्या व्याज दरमां यावती होमलोन ने नीया व्याज दरमांसरकारी बैंक मां ट्रांसफर करे तथा नवी वधारे टोपअप लोन भेगवो.

"CHALO GHAR BANATE HAI"

Mobile-9118221822

होम लोन, मॉर्गज लोन, पर्सनल लोन, बिजनेस लोन

कौति समय

स्पेशल ऑफर

अपने बिजनेस को बढ़ाये हमारे साथ

ADVERTISEMENT WITH US

सिर्फ 1000/- रु में (1 महीने के लिए)

संपर्क करे

All Kinds of Financials Solution

Home Loan

Mortgage Loan

Commercial Loan

Project Loan

Personal Loan

OD

CC

Mo- 9118221822

9118221822

होम लोन

मॉर्गज लोन

कॉमर्सियल लोन

प्रोजेक्ट लोन

पर्सनल लोन

ओ.डी

सी.सी.

सार समाचार

आंध्र सरकार कोरोना से हुई मौतों के आंकड़े को छिपा रही है: टीडीपी

हैदराबाद। तेलुगु देशम पार्टी टीडीपी के राष्ट्रीय महासचिव और आंध्र प्रदेश के विपक्षी नेता नारा लोकेश ने सोमवार को आरोप लगाया है कि राज्य सरकार द्वारा कोविड से हुई मौतों की वास्तविक संख्या छिपाई जा रही है, ताकि उन्हें मुआवजे का भुगतान न करना पड़े। एक मीडिया रिपोर्ट का हवाला देते हुए लोकेश ने आरोप लगाया, हम शुरू से ही यह कहते आ रहे हैं कि वाईएसआर कांग्रेस पार्टी की सरकार आने वाले समय में मुआवजों से मुंह मोड़ने के लिए मौतों के वास्तविक आंकड़े को छिपाएगी। हाल के आंकड़ों ने तो हमें चौंका दिया है। टीडीपी के सकेड इन कमांड द्वारा साझा किए गए आंकड़ों के अनुसार, मई में 1 लाख से अधिक मौतें हुई थीं, लेकिन कोविड से हुई मौतों का आंकड़ा केवल 2,938 ही दिखाया गया था। राज्य सरकार ने आधिकारिक तौर पर बताया है कि महामारी की शुरुआत होने से लेकर रविवार तक महामारी की चपेट में आकर 11,940 लोगों की मौत हुई है।

बेखौफ बदमाश! हरियाणा में एक निजी स्कूल के संचालक की गोली मारकर हत्या

जिंद। हरियाणा में उवाना हलके के अलीपुरा गांव में सोमवार सुबह एक निजी स्कूल के संचालक की गोली मारकर हत्या कर दी गई। पुलिस ने यह जानकारी दी। पुलिस ने बताया कि गांव अलेवा निवासी सुरेश (48) ने अलीपुरा गांव में एक विद्यालय खोला हुआ है और पिछले लगभग 20-22 साल से वह वहीं पर रह रहे थे। सोमवार अल सुबह सुरेश सैर के लिए निकले थे कि तभी कार सवार दो-तीन अज्ञात लोगों ने उनकी गोली मारकर हत्या कर दी। इसके बाद हमलावर मौके से फरार हो गए। पुलिस ने बताया कि सुरेश के भाई की शिकायत पर अज्ञात लोगों के खिलाफ हत्या सहित विभिन्न धाराओं के तहत मामला दर्ज कर जांच शुरू कर दी गई है। चाना थाना प्रभारी रविंद्र ने बताया कि घटना की सूचना मिलते ही पुलिस मौके पर पहुंची। उन्होंने बताया कि हत्यारों की गिरफ्तारी के लिए आसपास के क्षेत्रों की सीसीटीवी फुटेज खंगाली जा रही है और शीघ्र ही आरोपियों को गिरफ्तार कर लिया जाएगा। पुलिस के अनुसार करीब दो साल पहले सुरेश के बेटे साहिल को भी रोहतक के नैकीमारा कॉलेज में चाकू से गोदकर हत्या कर दी गई थी और इस मामले में 12 युवकों के खिलाफ हत्या का मामला दर्ज हुआ था और सुरेश इस मामले में मुख्य गवाह था।

विदेश जाने वाले छात्रों, खिलाड़ियों व अन्य के लिए दिल्ली सरकार ने स्थापित किया टीकाकरण केंद्र

नयी दिल्ली। दिल्ली के उप मुख्यमंत्री मनीष सिसोदिया ने छात्रों, खिलाड़ियों और कामकाज के सिलसिले में विदेश जाने वाले लोगों के लिए सोमवार को शहर के एक स्कूल में विशेष कोविड-19 टीकाकरण केंद्र का उद्घाटन किया। सिसोदिया ने कहा कि इन श्रेणियों के अंतर्गत आने वाले लोगों को टीके की पहली खुराक लगने के 28-84 दिन के अंतराल के बाद विशेष प्रावधानों के तहत इस केंद्र में दूसरी खुराक लग सकेगी। उक्त टीकाकरण केंद्र मंदिर मार्ग पर स्थित नवयुग स्कूल में स्थापित किया गया है। सिसोदिया ने कहा कि विशेष टीकाकरण केंद्र का उद्देश्य उन लोगों को शुभकामनाएं देना है जो विदेशी श्रेणी के तहत विदेश जा रहे हैं।

उद्घाटन के दौरान उन्होंने कहा, 'आजकल हमारे बच्चे उच्च शिक्षा, रोजगार या अंतरराष्ट्रीय खेल आयोजनों में भाग लेने के लिए विदेश जाते हैं। हमने विदेश जा रहे इन सभी नागरिकों के लिए इस विशेष टीकाकरण केंद्र को खोला है। इसमें बिना किसी परेशानी के जल्दी टीका लग सकेगा।' मंत्री ने कहा कि केंद्र में कोविड-19 टीका लगाया जाएगा। उन्होंने बताया कि दिल्ली सरकार के विशेष प्रावधानों के तहत योग्य उम्मीदवारों को टीके की पहली खुराक लगने के 28-84 दिन के बाद दूसरी खुराक लग सकेगी। इस सुविधा का लाभ उठाने वालों को अपने साथ पासपोर्ट तथा अन्य यात्रा संबंधी कागजात लाने होंगे। एक आधिकारिक आदेश के मुताबिक यह सुविधा उन्हें मिल सकेगी, जो 31 अगस्त के भीतर विदेश जाने वाले हैं।

महामारी के बीच महाराष्ट्र में राजनीति जारी, सरकार को लेकर शिवसेना, एनसीपी और कांग्रेस के अलग-अलग दावे



मुंबई। (एजेंसी)।

महाराष्ट्र में उद्भव ठाकरे के नेतृत्व में महा विकास आघाड़ी (एमवीए) सरकार है। लेकिन ऐसा लग रहा है कि सब कुछ यहां भी ठीक-ठाक नहीं चल रहा है। ऐसा हम नहीं बल्कि नेताओं के बयानों से निकल कर सामने आ रहा है। महाराष्ट्र में मुख्यमंत्री पद के लिए एक बार फिर से मारामारी सी लगी रही है। महाराष्ट्र में कांग्रेस के प्रदेश अध्यक्ष नाना पटोले के बयान से राजनीतिक हलचल तेज

केरल में अवैध रूप से पेड़ों की कटाई पर सख्त कार्रवाई: वन मंत्री

तिरुवनंतपुरम। (एजेंसी)।

पिनाराई विजयन सरकार केरल के वायनाड और अन्य जिलों में सदियों पुराने शीशम और अन्य पेड़ों की कथित तौर पर 500 करोड़ रुपये से अधिक की कथित कटाई के बंधन में फंस गई है। राज्य के वन मंत्री ए.के. शशिंद्रन ने सोमवार को कहा कि उल्लंघन करने वालों के खिलाफ बहुआयामी कार्रवाई की जाएगी। ससींद्रन ने मीडिया से बात करते हुए यह बात कही। उन्होंने बताया कि विजिलेंस, पुलिस और वन ने जांच शुरू कर दी है। ससींद्रन ने कहा, हम उम्मीद करते हैं कि प्रारंभिक रिपोर्ट बहुत जल्द आएगी और एक बार आने के बाद, बहुत सख्त कार्रवाई होगी। इसमें सिर्फ निरलंघन नहीं होगा, बल्कि बहुत मजबूत बहुआयामी कार्रवाई होगी। ऐसे सभी पेड़ जो अवैध रूप से काटे गए हैं, उन्हें ज्वल कर लिया जाएगा और सरकार कार्रवाई कर हिरासत में लेगी। इस मामले में प्रमुख पर्यावरणविद् प्रचारक और भाकपा के राज्यसभा सदस्य बिनाय विध्वन और भाकपा के राज्य सचिव कनम राजेंद्रन की चुप्पी कई सवाल खड़े कर रही है। आमतौर पर करणन से जुड़े मामलों में ये नेता जमकर हंगामा करते हैं लेकिन जब कोई कांग्रेस का नेता इसमें शामिल होता है तो कोई हंगामा नहीं होता। राजी ऑगस्टीन नाम के एक लकड़ी के व्यापारी पर वन



अधिकारियों ने आरोप लगाया था कि उसने वायनाड में महान शीशम के पेड़ काटे थे। हालांकि, व्यापारी ने दावा किया कि उसने नियमों के अनुसार पेड़ों को काटा था और आवश्यक कागजात प्राप्त करने के लिए, उसने वन अधिकारियों को 25 लाख रुपये रिश्वत के तौर पर दिए थे। संयोग से, यह मुद्दा पिछले हफ्ते केरल विधानसभा में कांग्रेस के नेतृत्व वाले विपक्ष द्वारा उठाया गया था, जबकि यहीं मामला केरल उच्च न्यायालय में भी सामने आया था। संयोग से अक्टूबर के आदेश ने उन लोगों की भूमि में चंदन के पेड़ों को छोड़कर पेड़ों को काटने की अनुमति दी, जिनके पास मालिकाना हक है और हालांकि तत्कालीन राज्य के राजस्व मंत्री ई चंद्रशेखरन ने

सहमति व्यक्त की कि यह विभिन्न किसान संगठनों के कई अनुरोधों के बाद किया गया था। इसके अलावा रिपोर्ट्स अब सामने आई हैं कि इस मुद्दे पर चंद्रशेखरन और उनकी पार्टी के सहयोगी के. राजू - तत्कालीन वन मंत्री के बीच तीन बैठकें हुई थीं। अब ऐसे शीशम के पेड़ों की बड़े पैमाने पर कटाई के संबंध में उनके मंत्रालय द्वारा विस्तृत जांच की मांग करते हुए भाजपा ने भी कदम बढ़ाया है। अगले दिन वह वायनाड में उन स्थानों पर थे जहां 200 साल से अधिक पुराने शीशम के पेड़ काटे गए थे। सोमवार को विभिन्न राज्य भाजपा नेताओं ने अलग-अलग टीमों का गठन किया है और विभिन्न जिलों का दौरा कर रहे हैं जहां इस विवादस्पद आदेश के आधार पर पेड़ काटे गए थे। बुधवार को वे इस बड़े घोटाले के खिलाफ राज्य में 16,000 स्थानों पर कोविड प्रोटोकॉल का पालन करते हुए विरोध प्रदर्शन कर रहे हैं।

मोदी सरकार जो उपदेश दुनिया को देती है, उस पर पहले खुद अमल करे: चिदंबरम

नयी दिल्ली। (एजेंसी)।



कांग्रेस के वरिष्ठ नेता पी चिदंबरम ने जी-7 समूह की बैठक में प्रधानमंत्री नरेंद्र मोदी की ओर से लोकतंत्र एवं वैचारिक स्वतंत्रता पर जोर दिए जाने को लेकर सोमवार को उन पर कटाक्ष करते हुए कहा कि मोदी सरकार जो उपदेश पूरी दुनिया को देती है तो उस पर उसे पहले खुद अमल करना चाहिए। चिदंबरम ने ट्वीट किया, 'जी-7 आउटरीच बैठक में प्रधानमंत्री मोदी का भाषण प्रेरक होने के साथ-साथ अजीबो-गरीब भी था। मोदी सरकार जो उपदेश दुनिया को देती है उसे पहले भारत में अमल में लाना चाहिए।'

उन्होंने दावा किया, 'यह दुख की बात है कि प्रधानमंत्री मोदी एकमात्र ऐसे अतिथि थे जो आउटरीच बैठक में सीधे तौर पर मौजूद नहीं थे। अपने आप से पूछिए, क्यों? क्योंकि जहां तक कोविड-19 के खिलाफ लड़ाई का सवाल है, तो भारत की स्थिति सबसे अलग है। हम जनसंख्या के अनुपात में सबसे

अधिक संक्रमित और सबसे कम टीकाकरण वाले देश हैं।' प्रधानमंत्री मोदी ने रविवार को जी-7 के शिखर सम्मेलन के सत्र में कहा कि तानाशाही, आतंकवाद, हिंसक उग्रवाद, झूठी सूचनाओं और आर्थिक जोर-जबरदस्ती से उत्पन्न विभिन्न खतरों से साझा मूल्यों की रक्षा करने में भारत जी-7 का एक स्वाभाविक साझेदार है। विदेश मंत्रालय के अनुसार, जी-7 शिखर सम्मेलन के 'मुक्त समाज एवं मुक्त अर्थव्यवस्थाएं' सत्र में मोदी ने अपने संबोधन में लोकतंत्र, वैचारिक स्वतंत्रता और स्वाधीनता के प्रति भारत की सभ्यतागत प्रतिबद्धता को रेखांकित किया। प्रधानमंत्री ने वीडियो कॉन्फ्रेंसिंग के माध्यम से इस सत्र को संबोधित किया।

16 जून से खुलेंगे एसआई संरक्षित सभी केंद्रीय स्मारक और संग्रहालय

नई दिल्ली। कोरोना महामारी के कारण बंद चल रहे एसआई संरक्षित सभी केंद्रीय स्मारक और संग्रहालय को 16 जून से खोल दिया जाएगा। कोविड महामारी के कारण ये सभी स्थल 16 अप्रैल से बंद थे। कोरोना के बढ़ते मामलों के बाद केंद्रीय पर्यटन मंत्रालय ने सभी केंद्रीय स्मारकों को बंद कर दिया था। दरअसल अप्रैल-मई में देश में कोरोना से मौतों की संख्या अचानक से बढ़ गई थी। केंद्रीय मंत्री प्रहलाद सिंह पटेल ने ट्वीट करते हुए कहा कि, आज मंत्रालय ने एसआई के सभी स्मारकों को 16 जून 2021 से विधिवत खोलने की स्वीकृति प्रदान की है। पर्यटक कोरोना नियमों का पालन करते हुए स्मारकों का भ्रमण कर सकते हैं। सभी को शुभकामनाएं। हालांकि एसआई ने पहले 16 अप्रैल से लेकर 15 मई तक के लिए सभी केंद्रीय संरक्षित स्मारक बंद करने का आदेश दिया था। इसके बाद एसआई ने 12 मई को बंद फिर 15 जून तक बंद रखने के लिए आदेश जारी कर दिया था। देश में मौजूदा समय की बात करें तो लगातार कोरोना संक्रमण के मामलों में गिरावट जारी है। बीते 24 घंटों में कोरोना के नए 70,421 केस सामने आए हैं, जो 31 मार्च के बाद सबसे कम हैं। वहीं, पिछले 24 घंटों में वायरस के चलते 3,921 मौतें हुई हैं।

महिलाओं के माध्यम से दाल की रिकॉर्ड खरीद करेगी योगी सरकार

लखनऊ। (एजेंसी)।

उत्तर प्रदेश सरकार गेहूं की रिकॉर्ड खरीद करने के बाद अब राज्य के किसानों से तिलहन और दलहन की रिकॉर्ड खरीद करने के लिए तैयार है। राज्य सरकार ने इस कार्य को अंजाम देने वाली फर्मों की स्थापना सहित आवश्यक तैयारी की है। यह योजना सबसे पहले बुंदेलखंड में शुरू की जाएगी, जहां महिलाओं को स्थानीय किसानों से तिलहन और दलहन खरीदने की जिम्मेदारी सौंपी जाएगी। सरकार का उद्देश्य यूपी के किसानों को उनकी आय और जीवन स्तर को ऊंचा करके उनका हक देना और महिलाओं को सशक्त बनाना और उन्हें पहले के माध्यम से आत्मनिर्भर बनाना है। इस पहल से न केवल महिलाओं को रोजगार के अवसर मिलेंगे, बल्कि उन्हें फसल खरीदने वाली कंपनियों में शेयरधारक बनने की भी अनुमति मिलेगी, जिससे उनकी आय कई गुना बढ़ जाएगी। सरकारी प्रवक्ता के अनुसार इच्छुक महिलाओं के लिए सदस्यता



अभियान जोरों पर चल रहा है। मुख्यमंत्री योगी आदित्यनाथ ने इससे पहले दलहन और तिलहन मूल्य श्रृंखला परियोजना का शुभारंभ किया था। सरकार ने बुंदेलखंड के दो जिलों में योजना शुरू करने की तैयारी पूरी कर ली है। इसकी शुरुआत सितंबर-अक्टूबर माह में खरीफ फसल की खरीद के

साथ होगा। परियोजना का संचालन शुरू करने के लिए झलकारी बाई महिला किसान निर्माता कंपनी लिमिटेड का गठन किया जा चुका है। तीन साल की इस परियोजना में 17,700 महिलाओं को शेयरधारकों के रूप में शामिल किया जाएगा। महोबा के तीन और झांसी के चार विकासखंडों में 250 गांवों की महिलाएं दाल-तिलहन खरीदेंगी। योगी सरकार चार साल पहले सत्ता संभालने के बाद से अपनी विभिन्न योजनाओं के माध्यम से राज्य की बालिकाओं और महिलाओं को सशक्त बनाने के लिए लगातार काम कर रही है। राज्य सरकार ने पांच शहरों में महिलाओं की कंपनी बनाकर उन्हें दूध खरीदने में लगा दिया है और अब इन महिलाओं को खरीफ फसल में दलहन और तिलहन की खरीद में शामिल करने की तैयारी तेज कर दी गई है। योजनाओं से बुंदेलखंड क्षेत्र की महिलाओं का सशक्तिकरण होगा।

अयोध्या जमीन मामला: महिला कांग्रेस का मुख्यमंत्री आवास के बाहर प्रदर्शन

लखनऊ। (एजेंसी)।

श्री राम जन्मभूमि तीर्थ क्षेत्र ट्रस्ट पर जमीन से जुड़े मामले को लेकर महिला कांग्रेस ने मुख्यमंत्री आवास के बाहर प्रदर्शन किया। उत्तर प्रदेश कांग्रेस अध्यक्ष अजय कुमार लल्लू ने प्रदर्शन करती महिला कार्यकर्ताओं का वीडियो साझा किया। उन्होंने कहा कि अयोध्या ट्रस्ट जमीन घोटाले में भ्रष्टाचार के खिलाफ महिला कांग्रेस अध्यक्ष प्रतिभा पाल, महिला नेत्री करिश्मा ठाकुर सहित अन्य महिला कांग्रेस कार्यकर्ताओं को मुख्यमंत्री आवास का घेराव करने पर गिरफ्तार किया गया। उन्होंने कहा कि भाजपा सरकार को आम आदमी के भावनाओं के साथ खिलवाड़ का जवाब देना होगा। वहीं एक अन्य वीडियो में कांग्रेस की एक महिला



कार्यकर्ता ने कहा कि आज महिला पीड़ित हो चुकी हैं। जबकि दूसरी महिला ने कहा कि हम भ्रष्टाचार के खिलाफ प्रदर्शन कर रहे हैं। बता दें कि साल 2022 में विधानसभा चुनाव होने वाला है और इससे पहले तमाम पार्टियां मामले को धुनाते में जुटी हुई हैं। अजय कुमार लल्लू ने कहा कि भाजपा है तो यह लड़ें और भ्रष्टाचार है। आम आदमी के चंदे और

रविवार को श्री राम जन्मभूमि तीर्थ क्षेत्र ट्रस्ट पर भ्रष्टाचार के गंभीर आरोप लगाते हुए उसकी जांच सीबीआई और प्रवर्तन निदेशालय (ईडी) से कराने की मांग की थी। सिंह ने लखनऊ में दावा किया था कि ट्रस्ट के महासचिव चपत राय ने संस्था के सदस्य अनिल मिश्रा की मदद से दो करोड़ रुपये कीमत की जमीन 18 करोड़ रुपये में खरीदी।

नाना पटोले ने मुख्यमंत्री उम्मीदवार बनने की जताई इच्छा, बोले- अगला विधानसभा चुनाव अकेले लड़ेगी कांग्रेस

मुंबई। (एजेंसी)।

महाराष्ट्र कांग्रेस प्रमुख नाना पटोले ने मुख्यमंत्री उम्मीदवार बनने की इच्छा जाहिर की है। मीडिया रिपोर्ट के मुताबिक नाना पटोले ने कहा कि महाराष्ट्र विधानसभा चुनाव कांग्रेस अकेले लड़ेगी। आलाकमान ने फैसला किया तो मैं मुख्यमंत्री का चेहरा बनने के लिए तैयार हूँ। इससे पहले शनिवार को अमरावती में नाना पटोले का बयान सामने आया था। जहां पर उन्होंने साफ शब्दों में कहा था कि साल 2024 के चुनाव में कांग्रेस प्रदेश की सबसे बड़ी पार्टी बनकर उभरेगी और केवल कांग्रेस की विचारधारा ही देश को बचा सकती है।

बता दें कि महाराष्ट्र में कांग्रेस, राष्ट्रवादी कांग्रेस पार्टी (एनसीपी) और शिवसेना के गठबंधन वाली सरकार है। हालांकि 2024 में होने वाला

विधानसभा और लोकसभा चुनाव तीनों पार्टियां एकजुट होकर लड़ेगी या फिर अलग-अलग इसका फैसला नहीं हुआ था। एनसीपी प्रवक्ता नवाब मलिक ने कहा था कि सरकार में तीनों पार्टियां लोगों के कल्याण के लिए एकजुट होकर काम कर रही हैं



और अबतक यह फैसला नहीं हुआ है कि वर्ष 2024 का चुनाव कैसे लड़ा जाएगा।



मुंबई। (एजेंसी)।

महाराष्ट्र में उद्भव ठाकरे के नेतृत्व में महा विकास आघाड़ी (एमवीए) सरकार है। लेकिन ऐसा लग रहा है कि सब कुछ यहां भी ठीक-ठाक नहीं चल रहा है। ऐसा हम नहीं बल्कि नेताओं के बयानों से निकल कर सामने आ रहा है। महाराष्ट्र में मुख्यमंत्री पद के लिए एक बार फिर से मारामारी सी लगी रही है। महाराष्ट्र में कांग्रेस के प्रदेश अध्यक्ष नाना पटोले के बयान से राजनीतिक हलचल तेज

का पूरा समर्थन रहेगा। 5 साल तक हमारी तरफ से सरकार को कोई तकलीफ नहीं है। दूसरी ओर एनसीपी के फाउंडेशन डे पर शरद पवार ने भी यह कहा था कि महाराष्ट्र में फिलहाल सरकार स्थिर है और वह चलती रहेगी। लेकिन नेताओं और पार्टियों की ओर से आने वाले इस तरह के बयान कहीं न कहीं सरकार में सब कुछ ठीक नहीं है का संकेत दे रही है। नाना पटोले के बयान ने एक बार फिर से महाराष्ट्र की राजनीति को नया मोड़ दे दिया है। सबसे बड़ा सवाल तो यह है कि जब आने वाले चुनाव में कांग्रेस अलग लड़ना चाहती है तो ऐसे में क्या मुंबई नगर निगम और पुणे नगर निगम के चुनाव में यह तीनों दल एक साथ चुनाव लड़ेंगे? यह ऐसा सवाल है जिसका जवाब तो इन पार्टियों को देना पड़ेगा। लेकिन सवाल यह भी है कि ऐसे बयानों से उद्भव ठाकरे के प्रति पार्टियों के अंदर अविश्वास की कमी साफ तौर पर उभर रही है। इसके अलावा महाराष्ट्र में चुनावी रणनीतिकार प्रशांत किशोर और एनसीपी प्रमुख शरद पवार के बीच हुई बैठक को लेकर भी राजनीति गर्म है। नाना पटोले के बयान पर प्रतिक्रिया देते हुए शिवसेना के संजय रावत ने कहा कि

संजय रावत ने रविवार को कहा कि महाराष्ट्र में महा विकास आघाड़ी (एमवीए) सरकार में मुख्यमंत्री का पद पांच साल के सकाराल में शिवसेना के पास ही रहेगा और यह कुछ ऐसा है जिस पर कोई 'समझौता' नहीं किया जा सकता। राज्य में भाजपा की पुरानी सहयोगियों में से एक शिवसेना ने मुख्यमंत्री पद साझा करने के मुद्दे पर भगवा दल का साथ छोड़ दिया था और प्रतिद्वंद्वी राकांपा और कांग्रेस के साथ 2019 में हाथ मिलाकर एमवीए सरकार बनाई थी। नासिक में संवाददाताओं से राउत ने कहा, 'एमवीए सरकार में शिवसेना के पास ही मुख्यमंत्री का पद रहेगा। यह प्रतिबद्धता है और इस पद को साझा नहीं किया जा सकता है। इस पर कोई समझौता नहीं होगा।' राउत दरअसल कांग्रेस के प्रदेश अध्यक्ष नाना पटोले की टिप्पणी पर प्रतिक्रिया दे रहे थे। पटोले ने कहा था कि 2024 के विधानसभा चुनाव के बाद कांग्रेस राज्य की बड़ी पार्टी होगी। राउत ने कहा कि सोशल मीडिया पर एक वीडियो वायरल है, जिसमें यह कहा जा रहा है कि पटोले मुख्यमंत्री बनना चाहते हैं। उन्होंने कहा, 'किसी भी पद पर पहुंचने की इच्छा रखने में कोई बुराई नहीं है। सभी पार्टियों में कई नेता दावेदार हैं।

कांग्रेस में कई नेता देश का नेतृत्व करने में भी सक्षम हैं।' राउत ने कहा कि एमवीए ऐसी तीन पार्टियों का गठबंधन है, जिसकी विचारधारा अलग-अलग है। वहीं चुनावी रणनीतिकार प्रशांत किशोर की राकांपा प्रमुख शरद पवार के साथ हाल में हुई बैठक के संदर्भ में पूछे गए एक सवाल के जवाब में राज्य सभा सांसद ने कहा कि किशोर कई नेताओं से मिले हैं और नरेंद्र मोदी के लिए भी काम कर चुके हैं। वहीं, राष्ट्रवादी कांग्रेस पार्टी (राकांपा) ने कहा कि महा विकास आघाड़ी (एमवीए) के तीनों घटक महाराष्ट्र सरकार चलाने के मुद्दे पर एकजुट हैं लेकिन वर्ष 2024 में होने वाले राज्य विधानसभा और लोकसभा के चुनाव साथ लड़ने पर अबतक फैसला नहीं हुआ है। राकांपा के प्रवक्ता और महाराष्ट्र सरकार में मंत्री नवाब मलिक ने यह टिप्पणी प्रदेश कांग्रेस अध्यक्ष नाना पटोले के उस बयान के एक दिन बाद की है जिसमें उन्होंने कहा था कि अगले विधानसभा सभा चुनाव में कांग्रेस सबसे बड़ी पार्टी बनकर उभरेगी। उल्लेखनीय है कि वर्ष 2019 के विधानसभा चुनाव के बाद शिवसेना के नेतृत्व में एमवीए की सरकार बनी थी जिसमें राकांपा और

कांग्रेस साझेदार हैं। मलिक ने संवाददाताओं से बातचीत में कहा कि एमवीए का गठन न्यूनतम साझा कार्यक्रम (सीएमपी) के आधार पर हुआ है और उसने जर्नलित में कई फैसले लिए हैं। उन्होंने दावा किया कि सरकार के प्रदर्शन से आम आदमी संतुष्ट है फिर चाहे वह किसान का मुद्दा हो या कोविड-19 महामारी का प्रबंधन। मलिक ने कहा, 'प्रदेश कांग्रेस अध्यक्ष नाना पटोले ने कहा कि उनकी पार्टी अगला चुनाव अकेले लड़ेगी। वह मुख्यमंत्री बनने की इच्छा रखते हैं। कोई भी किसी की किसी पद की इच्छा रखने से रोक नहीं सकता। प्रत्येक पार्टी को अपने कार्यक्रमों का मनोबल बढ़ाने और संगठन को मजबूत करने के लिए काम करना पड़ता है।' उन्होंने कहा कि आगामी स्थानीय निकाय चुनाव तीनों पार्टियां एक साथ या अकेले-अकेले भी लड़ सकती हैं। तीन में से दो पार्टियां भी गठबंधन कर सकती हैं। फैसला स्थिति के अनुरूप लिया जाएगा। मलिक ने कहा, 'सरकार में तीनों पार्टियां लोगों के कल्याण के लिए एकजुट होकर काम कर रही हैं और अबतक यह फैसला नहीं हुआ है कि वर्ष 2024 का चुनाव कैसे लड़ा जाएगा।'

स्वामी, मुद्रक व प्रकाशक : सुरेश मौया द्वारा अष्ट विनायक ऑफसेट एफपी, 149 प्लॉट 26 खोडीयारनगर, सिद्धिविनायक मंदीर के पास, (भाटेना) हा.सो अंजना सुरत गुजरात से मुद्रित एवं 191 महादेव नगर उधना सुरत गुजरात से प्रकाशित संपादक : सुरेश मौया (M) 9879141480 RNI No.:GUJHIN/2018/751000 (Subject to Surat jurisdiction)